

Establishment of Industrial Estate in Belthangady

396. SRI VASANTHA BANGERA (Belthangady).— Will the Minister for Large and Medium Industries be pleased to state:—

a) Whether there is a proposal before the Government to establish an Industrial Estate in Belthangadi.

b) If so, the stage at which the progress achieved.

c) Whether any individuals have come forward to establish Small Industrial units ?

SRI R.V. DESHPANDE (Minister for Small Scale Industries).—

a) Yes.

b) 9 acres of Government land has been allotted and possession has been taken.

c) Yes.

೨) ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಕೆ.ಬಿ. ಶಾನ್ವತ್.—ನಾನು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇನೆ.

ಉಪಾಧ್ಯಕ್ಷರು.—ನಿಯಮದ ಪ್ರಕಾರ ಇನ್ನೂ ಕಾರ್ಯಕ್ರಮ ಮುಗಿದಿಲ್ಲ. ಆ ಮೇಲೆ ನೋಡೋಣ.

ಶ್ರೀ ಎಂ.ಎಸ್. ಕೃಷ್ಣನ್.—ಶಾವು ಪ್ರಶೋತ್ತರ ವೇಳೆಮುಗಿಯಿತು ಎಂದು ಹೇಳಿದ್ದರಿಂದ, ಇದನ್ನು ಎತ್ತಿದ್ದೇವೆ.

ಉಪಾಧ್ಯಕ್ಷರು.—ಇನ್ನು ಸಭೆಯ ಮುಂದೆ ಇಡಲಾಗುವ ಕಾಗದ ಪತ್ರಗಳು ಇದೆ. ಅದು ಮುಗಿಯಲಿ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಮತ್ತು ವಸತಿ ರಾಜ್ಯ ಮಂತ್ರಿಗಳು).—೧೯೮೫ನೇ ಇಸವಿಯ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆ ಅಧಿನಿಯಮದ ೩೫ (೩)ನೇ ಕಾಲಮಿನ ಮೇರೆಗೆ—ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯು ಇಪ್ಪತ್ತಮೂರನೇ ವಾರ್ಷಿಕ ಆಡಳಿತ ವರದಿ (೧೯೮೩-೮೪) ಯನ್ನು ಸಭೆಯ ಮುಂದಿಡುತ್ತೇನೆ.

ಉಪಾಧ್ಯಕ್ಷರು.—ಕಾಗದ ಪತ್ರಗಳನ್ನು ಸಭೆಯ ಮುಂದೆ ಇಡಲಾಗಿದೆ.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಉಪಾಧ್ಯಕ್ಷರೇ.....

ಉಪಾಧ್ಯಕ್ಷರು.—ಈಗ ಗಮನ ಸೆಳೆಯುವ ಸೂಚನೆ ಇದೆ. ಅದು ಮುಗಿಯಲಿ.

ADJOURNMENT MOTION

Alloyed threatening by a group of workers of vanivilas Sugar Factory Hiriyur at the time of visit of minister for co-operation to Hiriyur :

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಉಪಾಧ್ಯಕ್ಷರೇ, ರೂಲ್ ಜಿಕರ ಪ್ರಕಾರ ಅತಿ ಪ್ರಾಮುಖ್ಯ ವಾದಂತಹ ವಿಷಯಗಳನ್ನು ಸಭೆಯ ಗಮನಕ್ಕೆ ತರಬೇಕಾಗಿದೆ. ಆದುದರಿಂದ ಈವೊತ್ತೇ ಈ ವಿಚಾರ ವನ್ನು ತಮ್ಮ ಮುಂದೆ ಇಡುವುದಕ್ಕೆ ಅನುಮತಿ ಕೊಡಬೇಕೆಂದು ಪ್ರಾರ್ಥಿಸುತ್ತೇನೆ. ಆದರೆ ಇದಕ್ಕೆ

ಕನ್‌ಸೆಂಟ್ ಕೊಡಬೇಕೇ ಬಿಡಬೇಕೇ ಎನ್ನುವ ಬಗ್ಗೆ ತಮಗೆ ಅಧಿಕಾರ ಇದೆ, ಈ ವಿಷಯ ಬಹಳ ತೀವ್ರವಾಗಿ ಹೆಸರುವಾಸಿಯಾದ ಈ ವಿಚಾರವನ್ನು ಎತ್ತಬೇಕಾಗಿದೆ. ಶ್ರೀನೀ ತಾರೀಕಿನ ದಿವಸ ವಾಣಿ ವಿಲಾಸ ಗೆಸ್ಸೋ ಹೌಸ್‌ನಲ್ಲಿ ಮಾನ್ಯ ಮಂತ್ರಿಗಳಾದ ಶ್ರೀಮಾನ್ ಜಾಲಪ್ಪ ನವರು ಮತ್ತು ಅವರ ಸ್ನೇಹಿತರು ತಂಗಿದ್ದರು ಎಂದು ತಿಳಿದು ಬಂದಿದೆ. ಆ ಸಂದರ್ಭದಲ್ಲಿ ವಾಣಿವಿಲಾಸ ಸಾಗರದ ಕಾರ್ಮಿಕರು ಅವರಲ್ಲರೂ ಬಂದಿದ್ದರು. ಸುಮಾರು ೪೫ ದಿವಸಗಳಿಂದ ಅವರು ಹಂಗರ್ ಸ್ಕ್ವೇರ್ ಮಾಡಿದ್ದಾರೆ, ಆ ಕಾರ್ಖಾನೆಯನ್ನು ಲೇ ಆಫ್ ಮಾಡಿದ್ದಾರೆ. ಇದು ಕಾನೂನು ಬಾಹಿರವಾಗಿದೆ ಎಂದು ಲೇಬರ್ ಕಮಿಷನ್ ರವರು ಒಪ್ಪಿಕೊಳ್ಳುತ್ತಾರೆ. ಇದನ್ನು ಅವರು ಸರ್ಕಾರದವರ ಹತ್ತಿರ ಕೇಳಿ ಮಾಡ ಬೇಕಾಗಿತ್ತು. ನೂರಾರು ಜನ ಕಾರ್ಮಿಕರನ್ನು ಹೊರಕ್ಕೆ ಕಳುಹಿಸಿದ್ದಾರೆ. ಅವರಿಗೆ ಯಾವ ವಿಧವಾದ ಪರಿಹಾರವನ್ನೂ ಸಹ ಕೊಟ್ಟಿಲ್ಲ. ಅವರು ಕೋರ್ಟಿಗೆ ಹೋಗಿ ಅಲ್ಲಿ ಬೇರೆ ಕೇಳಿದ್ದಾರೆ. ಆದರೂ ಇದುವರೆಗೂ ಏನೂ ಮಾಡಿಲ್ಲ. ಇದಕ್ಕೋಸ್ಕರವಾಗಿ ಅಂದು ಅಲ್ಲಿನ ಕಾರ್ಮಿಕರು ವಾಣಿವಿಲಾಸ ಗೆಸ್ಸೋ ಹೌಸ್‌ಗೆ ಮಾನ್ಯ ಸಚಿವರನ್ನು ನೋಡುವುದಕ್ಕೆ ಹೋಗಿದ್ದರು.

೧೨-೩೦ ಖ.ಎಂ.

ನೋಡುವುದಕ್ಕೆ ಹೋದಾಗ ಅವರಿಗೆ ಸಿಕ್ಕಿದಂಥ ಮಾತು ಏನೆಂದರೆ ಈಗ ನೋಡುವುದಕ್ಕಾಗುವುದಿಲ್ಲ, ಏಕೆಂದರೆ ಮಲಗಿಕೊಂಡಿದ್ದಾರೆ, ನಿದ್ರೆ ಮಾಡುತ್ತಿದ್ದಾರೆ ಎಂಬುದು. ಅವರ ಪ್ರಕಾರ ಆಗ ರಾತ್ರಿ ರ ಗಂಟೆಯಾಗಿತ್ತು. ಅಷ್ಟು ಬೇಗ ನಿದ್ರೆ ಏತಕ್ಕೆ ಮಾಡುತ್ತಾರೆ, ನಾವು ಬಹಳ ದೂರದಿಂದ ಬಂದಿದ್ದೇವೆ. ದಯವಿಟ್ಟು ನಮಗೆ ಅವಕಾಶ ಮಾಡಿಕೊಡಬೇಕು. ಕೋ-ಆಪರೇಟಿವ್ ಶಂಕರ್ ವಿಂಲ್ಸ್ ಬಗ್ಗೆ ಕೆಲವು ವಿಷಯಗಳನ್ನು ಹೇಳಬೇಕಾಗಿದೆ ಎಂದು ಹೇಳಿದ್ದಕ್ಕೆ ಆಗುವುದಿಲ್ಲ ಎಂದು ಹೇಳಿದ್ದಾರೆ. ಪಿ.ಎ. ಒಳಗೆ ಹೋದಮೇಲೆ ಮಾನ್ಯ ಮಂತ್ರಿಗಳವರಾದ ಮಾನ್ಯ ಜಾಲಪ್ಪನವರು ಹೊರಬಂದೂ ಇಲ್ಲದ ಸ್ಥಳದ ರೀತಿ ಯಲ್ಲಿ ಬಹಳ ತೀರಾ ಕೆಳದರ್ಜೆಯ ರೀತಿಯಲ್ಲಿ ಮಾತನಾಡಿದರು ಎಂದು ವಾಣಿವಿಲಾಸ ಸಹಕಾರ ಸಕ್ಕರೆ ಕಾರ್ಖಾನೆ ಕೆಲಸಗಾರರ ಸಂಘದವರು ಅರ್ಜಿಯಲ್ಲಿ ಬರೆದೊಟ್ಟಿದ್ದಾರೆ. ಜಾಲಪ್ಪನವರು "ನೀವೇನು ವನಂಪ್ರದೇನುಲಾ, Have you been invited? I have come personally here, not officially. ಸೂಳೆ ಮಕ್ಕಳಾ, ಹಾದರದವಾ, ನಾನು ಯಾರಿಗೂ ಕೀರ್ ಮಾಡುವುದಿಲ್ಲ, ನಿಮ್ಮಂಥ ಲೋಭರ್‌ಗಳನ್ನು ಸಾಕಷ್ಟು ನೋಡಿದ್ದೇನೆ, ನಿಮ್ಮ ಸಮಸ್ಯೆ ಪರಿಹಾರ ಆಗಬೇಕಾದರೆ ಡ್ಯಾಮಿನಲ್ಲಿ ಬಿದ್ದು ಸಾಯಿರಿ; ಪರಿಹಾರ ಸಿಗುತ್ತದೆ" ಎಂದು ಹೇಳಿದರು ಎಂದು ಗಂಭೀರವಾದ ಅಪಾದನೆಯನ್ನು ಅವರ ಮೇಲೆ ಮಾಡಿದ್ದಾರೆ. ನನಗೆ ಜಾಲಪ್ಪನವರ ಬಗ್ಗೆ ಅಭಿಮಾನ ಇದೆ. ಅನೇಕ ವರ್ಷಗಳಿಂದ ಅವರನ್ನು ನೋಡಿದ್ದೇನೆ. ಆದರೆ ಅವತ್ತಿನ ದಿವಸ ಅವರು ಯಾವ ಅವಸ್ಥೆಯಲ್ಲಿದ್ದರೋ ನನಗೆ ಗೊತ್ತಿಲ್ಲ. ಯಾವ ಅವಸ್ಥೆಯಲ್ಲಿ ಹೇಗಾಯಿತೋ ಗೊತ್ತಿಲ್ಲ. ಕೆಲವು ಸಮಯ ಹಾಗೆ ಆಗಿರಬಹುದೇನೋ. ಅದರಿಂದಾಗಿ ಅವರಿಗೆ ಕೋಪ ಬಂದಿದೆ. ಅವರೂ ತೂತನಾಡಿದ್ದಾರೆ. ಕೊವೆಗೆ ಬಾಟಲ್ ತೆಗೆದು ಹೊಡೆದಿದ್ದಾರೆ, ಏಟು ಬಿದ್ದಿದೆ. ಅದಕ್ಕೆ ಸಂಬಂಧಪಟ್ಟ ಫೋಟೋಗ್ರಾಫ್‌ನ್ನು ನಾನು ಕಳುಹಿಸಿಕೊಡುತ್ತೇನೆ. ಮೂರು ಜನ ಗಂಗಾಧರಯ್ಯ, ಚೌಡಪ್ಪ ಮತ್ತು ರಾಜು ಎಂದು.....

ಶ್ರೀ ಜಿ.ಎಚ್. ಪಟೇಲ್.—ಅಧ್ಯಕ್ಷರೇ, ನಾನು ಪಾಯಿಂಟ್ ಆಫ್ ಆರ್ಡರ್ ರೈಸ್ ಮಾಡುತ್ತಿದ್ದೇನೆ. ಯಾವುದಾದರೂ ಮಂತ್ರಿಗಳ ಬಗ್ಗೆ ಆಗಲೀ, ಸದನದ ಇನ್ನೊಬ್ಬ ಸದಸ್ಯರ ಬಗ್ಗೆಯಾಗಲೀ ಮತ್ತೆಗಳಲ್ಲಿ ಏನೇ ಬಂದಿರಲಿ, ಇನ್ನೊಂದು ಸದನದಲ್ಲಿ ಏನೇ ಚರ್ಚೆಯಾಗಿರಲಿ ಅದನ್ನು ಇಲ್ಲಿ ಪ್ರಸ್ತಾಪ ಮಾಡಬೇಕಾದರೆ ಲಿಖಿತ ಮೂಲಕ ಮಾಡಲೂ ಕಳುಹಿಸಿ ಹೀಗೆ ವರದಿಯಾಗಿದೆ, ಹೀಗೆ ನಡೆದಿದ್ದಂತೆ ಇದೆ ಎಂದು ಹೇಳಬೇಕು. ತಮ್ಮ ಮೂಲಕ ಅದನ್ನು ಕಳುಹಿಸಿ ನಂತರ ಉತ್ತರ ತರಿಸಬೇಕು. ಆಮೇಲೆ ಮಿಕ್ಕ ವಿಷಯಗಳನ್ನು ಹೇಳಬೇಕು. ಅದು ಬಿಟ್ಟು ಏಕಾಏಕಿ ಅವರು ಯಾವ ಅವಸ್ಥೆಯಲ್ಲಿದ್ದರು ಎಂದು ಹೇಳಿದರೆ ಇವರಿಗೆ ಹೇಳಿದವರು ಯಾವ ಅವಸ್ಥೆಯಲ್ಲಿದ್ದರೋ, ಅವರು ಇವರಿಗೆ ಹೇಳಿದಾಗ ಇವರು ಯಾವ ಅವಸ್ಥೆಯಲ್ಲಿದ್ದರೋ ಹಾಗೆಲ್ಲಾ ವಿಷಯ ಹೋಗುತ್ತದೆ.

ಶ್ರೀ ಯಂ. ಭೂವತಿ.—ಇದಂಕರೆಯಲ್ಲ..

(ಗೊಂದಲ)

ಉಪಾಧ್ಯಕ್ಷರಂ.—ಪಾಯಿಂಟ್ ಆಫ್ ಆರ್ಡರ್ ಇದೆ ಕಂಠತುಕೊಳ್ಳಿ.

ಶ್ರೀ ಜಿ.ಎಚ್. ಪಟೇಲ್.—ಈಗ ನನಗೆ ತಮ್ಮ ರಕ್ಷಣೆ ಬೇಕು. ಅವರು ಈ ವಿಷಯ ಪ್ರಸ್ತಾಪ ಮಾಡುವುದು ಬೇಡ ಎಂದು ಹೇಳುವುದಿಲ್ಲ. ಅವರು ಲಿಖಿತ ಮೂಲಕ ಕಳುಹಿಸಲಿ. ಸಚಿವರಿಗೆ ಅದು ಬರಲಿ. ನಂತರ ಪ್ರಸ್ತಾಪ ಮಾಡಲಿ. ನೋಟೀಸ್ ಇಲ್ಲದೆ ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಕೊಡಬಾರದು.

ಉಪಾಧ್ಯಕ್ಷರು.—ತಾವು ಹಿರಿಯ ಸದಸ್ಯರು.....

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ಪಟೇಲ್ ಅವರು ತಿಳಿವಳಿಕೆ ಇಲ್ಲದೆ ಮಾತನಾಡುತ್ತಿದ್ದಾರೆ. ನಾವು ನೋಟೀಸ್ ಕಳುಹಿಸಿದ್ದೇವೆ. ಬೆಳಿಗ್ಗೆ ನಿಲುವಳಿ ಸೂಚನೆ ಕಳುಹಿಸಿದ್ದೇವೆ. ಸೂಚನೆಯಲ್ಲಿ ಸಚಿವರ ಹೆಸರನ್ನು ಬರೆದಿದ್ದೇವೆ. ಅದಕ್ಕೂ ಇವರು ಹೇಳುವುದಕ್ಕೂ ಸಂಬಂಧ ಇಲ್ಲ. ಮಾನ್ಯ ಸಚಿವರ ಮೇಲೆ ಆರೋಪಣೆ ಮಾಡುವುದಕ್ಕೆ ನೋಟೀಸ್ ಕೊಡಬೇಕು. ಇದು ಆರೋಪಣೆಯಲ್ಲ. ಘರ್ಷಣೆಯಾಗಿದೆ. ನಿಲುವಳಿ ಸೂಚನೆ ಮೂಲಕ ಆ ವಿಷಯ ಪ್ರಸ್ತಾಪ ಮಾಡುತ್ತಿದ್ದೇವೆ. ಪೋಲೀಸರು ಹೊಡೆದಿದ್ದಾರೆ. ಜೈನ್ ಹಾಗೆ ಕರೆದುಕೊಂಡು ಬಂದಿದ್ದಾರೆ. ಇದು ಸಾಧಾರಣವಾದ ವಿಷಯ ಅಲ್ಲ. ಸಚಿವರ ಆರೋಪಣೆ ಪ್ರಶ್ನೆ ಮಾತ್ರವಲ್ಲ ಇಲ್ಲಿರುವುದು. ಏನಾಗಿದೆ ಎಂದು ಹೇಳುವುದಕ್ಕೆ ಅವಕಾಶ ಮಾಡಿಕೊಡಿ. ಪೂರ್ತಿ ಎಲ್ಲವನ್ನೂ ಹೇಳುತ್ತೇವೆ. ಇದು ಭಾರಿ ಗಂಭೀರವಾದ ಪ್ರಶ್ನೆಯಾಗಿರುವುದರಿಂದ ನಿಯಮ ಜೊರ ಪ್ರಕಾರ ಎತ್ತಿದ್ದೇವೆ. ಇವರು ಮಾಡಿರುವುದು ಸರಿಯೇ? ಅಥವಾ ಇನ್ನೊಬ್ಬರು ಹೇಳಿರುವುದು ಸರಿಯೇ ಎಂಬುದು ಗೊತ್ತಾಗಲಿ. We want some enquiry to be conducted. It concerns thousands of workers who are on hunger strike. ಅದೇನೇ ಇರಲಿ, ಹೇಳಿ ಕಳುಹಿಸಬಹುದಾಗಿತ್ತು. ಮೇಲ್ಮನೆಯಲ್ಲೂ ಇದು ಚರ್ಚೆಯಾಗಿದೆ. ಎನ್‌ಕ್ವೈರಿ ಆಗಲಿ. Let there be an enquiry. Let us see who is right and who is wrong. If the workers are wrong, let them be hanged. If the Minister is wrong he must resign. He has no right to be here. ಮಾನ್ಯ ಜಿ.ಎಚ್. ಪಟೇಲರು ಹೇಳಿದ ಹಾಗೆ ಮಂತ್ರಿಗಳ ಮೇಲೆ ಆರೋಪಣೆ ಮಾಡುವುದಕ್ಕೆ ನಿಂತಿಲ್ಲ. ಅದಕ್ಕಿಂತ ಹೆಚ್ಚಿನ ವ್ಯಾಪ್ತಿ ಇದಕ್ಕಿದೆ. ಕೈಗಾರಿಕಾ ಬಾಂಧವ್ಯ, ಕಾರ್ಮಿಕರ ಸಮಸ್ಯೆಗಳು, ಮಂತ್ರಿಗಳು ಯಾವ ರೀತಿ ನಡೆದುಕೊಳ್ಳಬೇಕು ಎಂಬುದೆಲ್ಲವೂ ಇದರಲ್ಲಿ ಅಡಕವಾಗಿದೆ. ಅದುದರಿಂದ ನಮಗೆ ಹೇಳುವುದಕ್ಕೆ ಪೂರ್ತಿಯಾಗಿ ಅವಕಾಶ ಮಾಡಿಕೊಡಬೇಕು. ನಾನು ಕೇಳಿ ಕೊಳ್ಳುವುದು ಏನೆಂದರೆ ಸರ್ಕಾರದವರು ಇದರ ಬಗ್ಗೆ ಜ್ಯೂಡಿಯಲ್ ಎನ್‌ಕ್ವೈರಿ ಮಾಡಲಿ. ನಾನೇನು ಈಗಲೇ ಜಡ್ಜ್‌ಮೆಂಟ್ ಪಾಸ್ ಮಾಡುತ್ತಿಲ್ಲ. ನಮ್ಮ ಹತ್ತಿರ ಫೋಟೋ ಬಂದಿದೆ. ಬಾಟ್ಲಿನಿಂದ ಹೊಡೆದಿರುವ ಬಗ್ಗೆ ಬಂದಿದೆ. ಎಟು ಬಿಬ್ಬಿರುವುದು ಬಂದಿದೆ. ಫೋಟೋ ಕಳುಹಿಸಿಕೊಡುತ್ತೇನೆ. ತಾವು ನೋಡಿ.

ಉಪಾಧ್ಯಕ್ಷರು.—ವಿಷಯ ಎತ್ತಿದ್ದೀರಿ. ಸರ್ಕಾರದವರು ಏನು ಹೇಳುತ್ತಾರೆ ಎಂಬುದನ್ನು ಕೇಳಿ ತೀರ್ಮಾನ ಮಾಡೋಣ.

ಶ್ರೀ ಎಂ.ಎಸ್. ಕೃಷ್ಣನ್.—ನಾನು ಹೇಳುವುದನ್ನು ಹೇಳುತ್ತೇನೆ.

ಉಪಾಧ್ಯಕ್ಷರು.—ಅದಕ್ಕೆ ಅಭ್ಯಕ್ಷರೇ ಇಲ್ಲ. ವೈಯಕ್ತಿಕವಾಗಿ ಆಪಾದನೆ ಮಾಡುವುದಕ್ಕೆ ಪುರು ಮಾಡಿದ ಮೇಲೆ ನೋಟೀಸ್ ಕೊಡಲಿಲ್ಲ ಎಂಬ ಮಾತನ್ನು ಮಾನ್ಯ ಪಟೇಲ್ ಅವರು ಹೇಳಿದ್ದಾರೆ. ನೀವು ೧೧ ಗಂಟೆಯಲ್ಲಿ ನೋಟೀಸ್ ಕೊಟ್ಟಿದ್ದೀರಿ. ಮಂತ್ರಿಗಳಿಗೆ ನೋಟೀಸ್ ಕಳುಹಿಸಿಲ್ಲ.

ಶ್ರೀ ಎಂ.ಎಸ್. ಕೃಷ್ಣನ್.—ನಾನು ಹೇಳುವುದನ್ನು ಹೇಳುತ್ತಿದ್ದೇನೆ. ಆಪಾದನೆ ಮಾಡಿಲ್ಲ. ನೋಟೀಸ್ ಕಳುಹಿಸಿಕೊಟ್ಟಿದ್ದೇನೆ. ನನಗೆ ಬಂದಿರುವ ಫೋಟೋಗ್ರಾಫ್‌ಗಳನ್ನು ಕಳುಹಿಸುತ್ತೇನೆ. ಅದನ್ನು ನೋಡಿ ತೀರ್ಮಾನ ಮಾಡಿ ಅವಕಾಶ ಮಾಡಿಕೊಡಿ.

ಉಪಾಧ್ಯಕ್ಷರು.—ನೀವು ೧೧ ಗಂಟೆ ೨ ನಿಮಿಷದಲ್ಲಿ ಕೊಟ್ಟಿದ್ದೀರಿ.

ಶ್ರೀ ಎಂ.ಎಸ್. ಕೃಷ್ಣನ್.—ಇಲ್ಲ, ೧೧ಕ್ಕೆ ಕೊಟ್ಟಿದ್ದೇನೆ.

ಉಪಾಧ್ಯಕ್ಷರು.—ಸುಮಾರು ೧೧ ಗಂಟೆಗೆ ಕೊಟ್ಟಿದ್ದೀರಿ. ಮಾನ್ಯ ರಾಜಯ್ಯನವರು ಏನಾದರೂ ಹೇಳುತ್ತಾರೇನೋ ಕೇಳೋಣ.

ಶ್ರೀ ಪಂಪಾಪತಿ.—ವಾಣಿವಿಲಾಸ ಸಹಕಾರ ಸಕ್ಕರೆ ಕಾರ್ಖಾನೆ ೧ನೇ ವರ್ಷದಿಂದ ನಡೆಯುತ್ತಿದೆ. ಸುಮಾರು ಸಾವಿರ ಜನ ಕೆಲಸಗಾರರೂ ಅಲ್ಲಿ ಕೆಲಸ ಮಾಡುತ್ತಿದ್ದಾರೆ. ಈಗ ಐದು ತಿಂಗಳಿಂದ.....

ಉಪಾಧ್ಯಕ್ಷರು.—ನಿಮ್ಮ ಲೀಡರ್ ಎತ್ತಿದ್ದಾರೆ. ಮತ್ತು ನೀವು ಅದರ ಬಗ್ಗೆ ಜಾಸ್ತಿ ವಿವರಣೆ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಪಂಪಾಪತಿ.—ವಿಷಯ ಹೇಳುತ್ತಿದ್ದೇನೆ.

ಉಪಾಧ್ಯಕ್ಷರು.—ನೀವು ಇತಿಹಾಸ ಹೇಳುತ್ತಾ ಕೂತರೆ ಆಗುತ್ತದೆಯೇ?

ಶ್ರೀ ಪಂಪಾಪತಿ.—ವಿಷಯ ಪ್ರಸ್ತಾಪ ಮಾಡುತ್ತೇನೆ.

ಉಪಾಧ್ಯಕ್ಷರು.—ಬೇಡ, ಕೇಳಿ.

ಶ್ರೀ ಪಂಪಾಪತಿ.—೧೯೭೦ರಲ್ಲಿ ಕಾರ್ಖಾನೆ ಪ್ರಾರಂಭವಾಗಿದೆ. ಸಾವಿರ ಜನ ಕೆಲಸಗಾರರೂ ಕೆಲಸ ಮಾಡುತ್ತಿದ್ದಾರೆ. ೫ ತಿಂಗಳಿಂದ ಅದು ಮಂಚಿದೆ. ಕೆಲಸಗಾರರಿಗೆ ಪರಿಹಾರ ಇಲ್ಲ. ಗಾಂಧಿವಾದವನ್ನು ಒಪ್ಪಿಕೊಂಡಿರತಕ್ಕ ಸರ್ಕಾರ ಮಹಾತ್ಮಗಾಂಧಿಯವರು ಹಾಕಿಕೊಟ್ಟಿರುವ ಮಾರ್ಗದಲ್ಲಿ ಉಪವಾಸ ಸತ್ಯಾಗ್ರಹವನ್ನು ನಾಲ್ಕನೇ ಹದ್ದಾರಿಯಲ್ಲಿ ಕಾರ್ಮಿಕರೂ ಮಾಡುತ್ತಿದ್ದರೂ ಅವರನ್ನು ಇಲ್ಲಿಯವರೆಗೆ ಯಾರೂ ಮಾತನಾಡಿಸಿಲ್ಲ. ಪರಿಹಾರದ ಬಗ್ಗೆ ಯೋಚನೆ ಮಾಡಿಲ್ಲ. ಅನೇಕ ಸಾರಿ ಅದರ ಬಗ್ಗೆ ಮನವಿಗಳನ್ನು ಅರ್ಪಿಸಿದರೂ ಕೂಡ ಅದರ ಬಗ್ಗೆ ಯೋಚನೆ ಮಾಡಿಲ್ಲ. ಅದೇತರಹ ಗೌರಿಬಿದನೂರು ಸಕ್ಕರೆ ಕಾರ್ಖಾನೆ ಮಂಚಿದೆ. ಕೋರ್ಟಿನಿಂದ ಆಜ್ಞೆಯಾಗಿದೆ. ಕೋರ್ಟಿಗೆ ಮಾನ್ಯ ಕೆಲಸದಿರತಕ್ಕ ಸರ್ಕಾರ ಅದನ್ನು ಕೈಬಿಟ್ಟಿದೆ. ಈ ರೀತಿಯಾಗಿ.....

ಶ್ರೀ ಜಿ.ಎಚ್. ಪಟೇಲ್.—ಏನು ವಿಷಯ ಇದು?

ಶ್ರೀ ಪಂಪಾಪತಿ.—ತೊಂದರೆಗಳನ್ನು ಹೇಳುವುದಕ್ಕೆ ಹೋದಾಗ ಇಂಥ ಅವಸ್ಥೆಯಾದರೆ ಹೇಗೆ? ಮಂತ್ರಿಗಳು ಬಂದಿದ್ದಾರೆ, ಕಷ್ಟ ಹೇಳಿಕೊಳ್ಳಬೇಕು, ಪರಿಹಾರ ಪಡೆಯಬೇಕು ಎಂದು ಬಂದರೆ ಅವರ ಮೇಲೆ ಈ ರೀತಿಯಾಗಿ ಹಲ್ಲೆ ನಡೆದರೆ ನಾಳೆಗತಿ ಏನು?

ಉಪಾಧ್ಯಕ್ಷರು.—ಸರ್ಕಾರದ ಪರವಾಗಿ ಹೇಳಿಕೆಯಾದ ಮೇಲೆ ನಿಮಗೆ ಅವಕಾಶ ಸಿಕ್ಕಿದರೆ ಮಾತನಾಡಿ. ಈಗ ದಯಮಾಡಿ ಕುಳಿತುಕೊಳ್ಳಿ. ಕೃಷ್ಣನ್ ಅವರು ವಿಷಯ ಎತ್ತಿದ್ದಾರೆ. ವಿವರ ಹೇಳಲಿ, ಎಲ್ಲರೂ ಮಾತನಾಡುವುದಕ್ಕಾಗುವುದಿಲ್ಲ.

ಶ್ರೀ ಎಂ.ಎಸ್. ಕೃಷ್ಣನ್.—ಮಾನ್ಯ ರಾಜಯ್ಯನವರು ಪೋಲೀಸ್ ರಿಪೋರ್ಟನ್ನು ಓದುತ್ತಾರೆ. ನನಗೆ ಗೊತ್ತು. ಅನೇಕ ವರ್ಷಗಳಿಂದ ನಾವಿದ್ದೇವೆ ಇಲ್ಲಿ.

ಶ್ರೀ ಬಿ. ರಾಜಯ್ಯ.—ನೀವೂ ಕೂಡ ಬೇರೆಯವರೂ ಹೇಳಿದ್ದನ್ನೇ ಹೇಳುತ್ತಿರುವುದು. ನನಗೆ ಬಂದಿರುವ ವರ್ತಮಾನವನ್ನು ನಾನು ಕೊಡುತ್ತೇನೆ.

ಶ್ರೀ ಎಂ.ಎಸ್. ಕೃಷ್ಣನ್.—ಕಾರ್ಮಿಕರಿಗೆ ಹೊಡೆದಿದ್ದಾರೆ. ಎಟು ಬಿದ್ದಿದೆ. ಅದರ ಬಗ್ಗೆ ಫೋಟೊ ಕಳುಹಿಸಿಕೊಡುತ್ತೇನೆ. ಪೋಲೀಸರು ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ಕಾರ್ಮಿಕರನ್ನೇ ಕೋಳಿ, ಬೇಡಿ ಹಾಕಿ ಕರೆದೊಂಡು ಬಂದಿದ್ದಾರೆ. ಈ ರೀತಿ ಮಾಡಿದ ಪೋಲೀಸರ ಮೇಲೆ ಕ್ರಮ ತೆಗೆದುಕೊಳ್ಳಬೇಡವೇ? ಅವರನ್ನು ಕೂಲಿ ಮಾಡಿದವರಾ? ಕದ್ದವರಾ? ಕಾರ್ಮಿಕರಿಗೆ ಆ ರೀತಿ ಯಾತಕ್ಕೆ ಮಾಡಿದ್ದಾರೆ? ಓಟುಗಳು ಬೇಕಾದರೆ ವರ್ಕರ್ಸ್ ಬೇಕು. ಅದರ ಅವರು ಬಂದು ಕಷ್ಟಸುಖ ಹೇಳಿದಾಗ ಅವರನ್ನು ಹೊಡೆಯುವುದು, ಬಡಿಯುವುದು. ಇದೇನು ಇವರ ಕರ್ತವ್ಯ?

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಅಧ್ಯಕ್ಷರೇ ಈ ಕೆಳಗಿನ ಹೇಳಿಕೆಯನ್ನು ನಾನು ಕೊಡಬಯಸುತ್ತೇನೆ. “ದಿನಾಂಕ ೨೪-೧೯೮೫ ರಂದು ಸಹಕಾರ ಮಂತ್ರಿಗಳು ಹಿರಿಯಾರೂ ವಾಣಿವಿಲಾಸ ಸಕ್ಕರೆ ಕಾರ್ಖಾನೆಯ ಭೀರನ್ ಮತ್ತು ಡೈರೆಕ್ಟರಗಳಾದ ಹನುಮಪ್ಪ ಮತ್ತು ಪಿ. ಟಿ. ಈಶ್ವರಪ್ಪ ಇವರುಗಳು ವಾಣಿವಿಲಾಸ ಮೇಲೂ ಪ್ರವಾಸಿ ಮಂದಿರದಲ್ಲಿ ತಂಗಿದ್ದರು. ರಾತ್ರಿ,

ಸುಮಾರು ೧೦ ಘಂಟೆಯ ಸಮಯದಲ್ಲಿ ಅವರು ಭೋಜನ ಶಾಲೆಯಲ್ಲಿ ಊಟ ಮಾಡುತ್ತಿದ್ದಾಗ ಸುಮಾರು ೪೦ ಜನರು ಕೆ.ಜಿ.ಎಸ್. ಲಾರಿ ಎಕ್ಸ್‌ಪ್ರೆಸ್ ಎಂ.ಇ.ಎಫ್. ೩೮೫೬ ರಲ್ಲಿ ಅಲ್ಲಿಗೆ ಬಂದರು. ಮತ್ತು ಅವರು ಸಹಕಾರ ಮಂತ್ರಿಗಳನ್ನು ನೋಡಬೇಕೆಂದು ಗೋವಿಂದಪ್ಪನವರಿಗೆ ತಿಳಿಸಿದರು. ವಾಣಿವಿಲಾಸ ಸಕ್ಕರೆ ಕಾರ್ಖಾನೆಯ ಕಾರ್ಮಿಕರು ಸಹಕಾರ ಮಂತ್ರಿಗಳನ್ನು ನೋಡಬೇಕೆಂದು ಬಂದಿರುವುದಾಗಿ ಪಿ.ಟಿ. ಈಶ್ವರಪ್ಪನವರು ಸಹಕಾರ ಮಂತ್ರಿಗಳಿಗೆ ತಿಳಿಸಿದರು. ಆಗ ಸಹಕಾರ ಮಂತ್ರಿಗಳು ತಮ್ಮನ್ನು ಕಾರ್ಮಿಕರು ಮರುದಿನ ಬೆಳಿಗ್ಗೆ ನೋಡಬೇಕೆಂದು ತಿಳಿಸಿ ತಮ್ಮ ಕೋಣೆಗೆ ಹೋದರು. ಕಾರ್ಮಿಕರು ಮಂತ್ರಿಗಳನ್ನು ಆಗಲೇ ನೋಡಬೇಕೆಂದು ಒತ್ತಾಯಿಸಿ ಕೂಗಾಡಿದರು. ಸಹಕಾರ ಮಂತ್ರಿಗಳು ಭೋಜನ ಶಾಲೆಯ ಮುಂದೆ ಬಂದಾಗ ಕಾರ್ಮಿಕರು ತಮಗೆ ನೀಡಬೇಕಾದ ಪರಿಹಾರಧನ ಮತ್ತು ಇತರ ಬೇಡಿಕೆಗಳನ್ನು ತೀರ್ಮಾನಿಸಬೇಕೆಂದು ಹೇಳಿದರು. ಏಕೆಂದರೆ ಈ ಕಾರ್ಖಾನೆಯು ೩-೪-೧೯೮೫ ರಿಂದ ಮುಚ್ಚಲಾಗಿದೆ. ಮಂತ್ರಿಗಳು ಕಾರ್ಮಿಕರನ್ನು ಮರುದಿನ ಭೇಟಿ ಮಾಡಿ ತಮ್ಮ ಸಮಸ್ಯೆಗಳನ್ನು ಚರ್ಚಿಸಬಹುದೆಂದು ಹೇಳಿದರು. ಇದರಿಂದ ಕೋಪಗೊಂಡ ಕಾರ್ಮಿಕರು ಸೋಡಾ ಬಾಟಲನ್ನು ಎಸೆದಾಗ ಅದು ಬಾಗಿಲಿಗೆ ತಾಗಿ ಅದರ ಚೂರು ಸಕ್ಕರೆ ಕಾರ್ಖಾನೆಯ ಭೇದ್ವನ್ನಾದ ಹನುಮಪ್ಪನವರಿಗೆ ತಗುಲಿದುದರಿಂದ ಅವರ ತಲೆಗೆ ಗಾಯವಾಯಿತು. ಕಾರ್ಮಿಕರು ಕಲ್ಲನ್ನು ಎಸೆದಿದ್ದರಿಂದ ಭೋಜನ ಕೋಣೆಯ ಕಿಟಕಿಯ ಗಾಜುಗಳು ಒಡೆದವು ಮತ್ತು ಅಲ್ಲಿ ಇಟ್ಟಿದ್ದ ಪೈಟು ಮತ್ತು ಗಾಜುಸುಗಳೂ ಒಡೆದವು. ನಂತರ ಮಂತ್ರಿಗಳು ತಮ್ಮ ಕೋಣೆಗೆ ತೆರಳಿದರು. ಶ್ರೀ ಪಳನಿ ಸ್ವಾಮಿ ಎಂಬುವರು ಶ್ರೀ ಪಿ.ಟಿ. ಈಶ್ವರಪ್ಪನವರ ಜೊತೆಗೆ ಕಾನಿನಲ್ಲಿ.....

ಶ್ರೀ ಎಂ. ಎಸ್. ಕೃಷ್ಣನ್.—ಹಸೀ ಸಂಘನ್ನು ಏಕೆ ಸೇರಿಸುತ್ತೀರಿ ?

ಶ್ರೀ ಬಿ. ರಾಜಯ್ಯ.—ಕಾರಿನಲ್ಲಿ ಹಿರಿಯೊರಿಗೆ ಹೋಗಿ ಸ್ಥಳೀಯ ಪೊಲೀಸರಿಗೆ ಸುದ್ದಿ ಮಂಟ್ರಿಸಿದರು. ನಂತರ ಕಾರ್ಮಿಕರು ಸಹ ಹೊರಟುಹೋದರು. ಗಾಯಗೊಂಡ ಹನುಮಪ್ಪನವರು ಹಿರಿಯೊರು ಆಸ್ಪತ್ರೆಗೆ ಹೋಗಿ ಉಪಚಾರ ಮಾಡಿಸಿಕೊಂಡರು. ಹಿರಿಯೊರನ ಮೃತ ಅರಕ್ಷಕ ನಿರೀಕ್ಷಕರು ಮತ್ತು ಅರಕ್ಷಕ ಉಪ ನಿರೀಕ್ಷಕರು ಅವರ ಸಿಬ್ಬಂದಿಯೊಡನೆ ರಾತ್ರಿ ೧೧-೩೦ಕ್ಕೆ ಸ್ಥಳಕ್ಕೆ ಧಾವಿಸಿದರು. ಅರಕ್ಷಕ ಅಧೀಕ್ಷಕರು ಮತ್ತು ಅರಕ್ಷಕ ಉಪಾಧೀಕ್ಷಕರು ಸಿಬ್ಬಂದಿಯೊಡನೆ ರಾತ್ರಿ ೧೧-೫೦ಕ್ಕೆ ಸ್ಥಳಕ್ಕೆ ಬಂದರು. ಮತ್ತು ಈ ವಿಷಯವನ್ನು ಚರ್ಚಿಸಿದರು.

ದಿನಾಂಕ ೨೫-೮-೧೯೮೫ ರಂದು ಬೆಳಿಗ್ಗೆ ೭-೦೦ ಘಂಟೆಗೆ ಸಹಕಾರ ಮಂತ್ರಿಗಳು ದಾವಣಗೆರೆಯ ಕಡೆಗೆ ಹೋದರು. ಮೇಲೆ ನಡೆದ ಘಟನೆಯ ಬಗ್ಗೆ ಕೇಂಜಿಯಪ್ಪನವರು ಕೊಟ್ಟ ದೂರಿನ ಮೇರೆಗೆ ಅಪರಾಧ ಸಂಖ್ಯೆ ೨೨೫/೮೫ ರಲ್ಲಿ ಕಲಂ ೩೪೩, ೩೪೭, ೩೪೮, ೩೪೯, ೫೦೬ ರದ್ದಿವಿತ್ ೧೪೯ ಭಾರತೀಯ ದಂಡ ಸಂಹಿತೆ ಪ್ರಕಾರ ಒಣ್ಣಜ ಮತ್ತು ಇತರ ೨೪ ಮಂದಿ ವಾಣಿವಿಲಾಸ ಸಕ್ಕರೆ ಕಾರ್ಖಾನೆಯ ಕಾರ್ಮಿಕರ ವಿರುದ್ಧ ಹಿರಿಯೊರು ಪೊಲೀಸ್ ಠಾಣೆಯಲ್ಲಿ ದೂರನ್ನು ರಾತ್ರಿ ೨-೧೫ಕ್ಕೆ (೨೫-೮-೧೯೮೫) ದಾಖಲು ಮಾಡಿ ಕೊಂಡು ಬಸವರಾಜಪ್ಪ, ಚಿಕ್ಕರಂಗಪ್ಪ, ಪುಟ್ಟಪ್ಪ ಲಕ್ಷ್ಮಣ ಬೈರಪ್ಪ, ಪ್ರಭಾಕರ್, ಬಾಬುಸಾಬ್ ಎಂಬುವರನ್ನು ದಸ್ತಗಿರಿ ಮಾಡಿ ಹಿರಿಯೊರು ಜಿ.ಎಂ.ಎಫ್.ಸಿ. ಕೋರ್ಟಿನಲ್ಲಿ ಹಾಜರುಪಡಿಸಲಾಯಿತು. ಬಡನ್ ಸಬ್‌ರವರ ಮಗನಾದ ಖರ್ಚೀ ದಾಸ್ ಮತ್ತು ಕೆ.ಜಿ.ಎಸ್. ಎಕ್ಸ್‌ಪ್ರೆಸ್ ಲಾರಿಯ ಚಾಲಕನಾದ ಶ್ರೀ ಅಬ್ದುಲ್ ರಸೀದ್‌ರವರ ಮಗನಾದ ಸಿಕಂದರ್‌ರವರನ್ನೂ ಸಹ ದಸ್ತಗಿರಿ ಮಾಡಿ ಕೋರ್ಟಿನಲ್ಲಿ ಹಾಜರು ಪಡಿಸಲಾಯಿತು. ಈ ಎಲ್ಲರ ಅಪಾದಿತರನ್ನು ಪ್ರತಿ ಸೋಮವಾರ ಅರಕ್ಷಕ ಠಾಣೆಯಲ್ಲಿ ಹಾಜರಿ ನೀಡಬೇಕೆಂಬ ಷರತ್ತನ್ನು ಒಳಗೊಂಡು ಜಾಮೀನಿನ ಮೇಲೆ ಬಿಡುಗಡೆ ಮಾಡಲಾಗಿದೆ.

ಇದನ್ನೆಲ್ಲಾ ನನಗೆ ಬಂದ ವರದಿಯ ಆಧಾರದ ಮೇಲೆ ಕೊಟ್ಟಿದ್ದೇನೆ.

ಶ್ರೀ ಪಂಪಾಪತಿ.—ಅಧ್ಯಕ್ಷರೇ ಮಾನ್ಯ ಮಂತ್ರಿಗಳು ಹೇಳಿಕೆ ಕೊಡುವಾಗ ಅಲ್ಲಿ ಹನುಮಪ್ಪ ಮತ್ತು ಈಶ್ವರಪ್ಪನವರು ಇದ್ದರು ಎಂದು ಹೇಳಿದರು, ಆದರೆ ಇಲ್ಲಿ ಕಂಪ್ಲೆಂಟ್ ಕೊಟ್ಟವರು ಕೇಂಜಿಯಪ್ಪನವರು ಎಂದು ಹೇಳಿದ್ದಾರೆ. ಎಂದರೆ ಅಲ್ಲಿ ಇಲ್ಲದೇ ಇದ್ದವರು ಹೇಗೆ ಕಂಪ್ಲೆಂಟ್ ಕೊಟ್ಟರು ?

ಉಪಾಧ್ಯಕ್ಷರು.—ಮಾನ್ಯ ಮಂತ್ರಿಗಳು ಸರ್ಕಾರದ ಪರವಾಗಿ ಉತ್ತರವನ್ನು ಕೊಟ್ಟಿದ್ದಾರೆ. ಮತ್ತೆ ಚರ್ಚೆ ಮಾಡುವುದಕ್ಕೇ.....

ಶ್ರೀ ಪಂಪಾಪತಿ.—ಅಲ್ಲಿ ಇದ್ದವರ ಹೆಸರಿನಲ್ಲಿ ಕೆಂಜಡಿಯಪ್ಪನವರ ಹೆಸರೇ ಇಲ್ಲ. ಆದರೆ ಕಂಪ್ಲೆಂಟ್ ಕೊಟ್ಟವರು ಕೆಂಜಡಿಯಪ್ಪನವರು ಎಂದು ಹೇಳಿದ್ದಾರೆ. ಅಲ್ಲಿ ಇಲ್ಲದೇ ಇದ್ದವರು ಕಂಪ್ಲೆಂಟ್ ಕೊಟ್ಟಿದ್ದಾರೆ. ದಯಮಾಡಿ ಇದರ ಬಗ್ಗೆ ವಿಚಾರಣೆ ಮಾಡಿ ಸದನಕ್ಕೆ ತಿಳಿಸಿ.

ಶ್ರೀ ಆರ್. ವೆಂಕಟರಾಮಯ್ಯ.—ಅಧ್ಯಕ್ಷರೇ, ಅಲ್ಲಿ ಇವರು ಅವಾಚ್ಯ ಶಬ್ದಗಳನ್ನು ಬಳಸಿದರು ಎಂದು ಹೇಳುತ್ತಿದ್ದಾರೆ. ಇವತ್ತು ಈ ಮೋಷನ್ ಅಕ್ಲೈಪ್ ಆದಮೇಲೆ ಮುಂದೆ ವಿವರವಾಗಿ ಮಾತನಾಡಬಹುದು.

ಶ್ರೀ ಬಿ. ರಾಜಯ್ಯ.—ರಾತ್ರಿ ೧೦ ಗಂಟೆಗೆ ಅವರು ಊಟ ಮಾಡುತ್ತಿದ್ದರು. ನಾಳೆ ಬೆಳಿಗ್ಗೆ ಬನ್ನಿ ವಿಚಾರ ಮಾಡೋಣ ಎಂದು ಹೇಳಿದರೆ ಅವರು ಕೂಗಾಟ ಮಾಡಿ ಕಲ್ಲು ಹೊಡೆದಿದ್ದಾರೆ. ಅಲ್ಲಿ ಫೋಲೀಸಿನವರೂ ಕೂಡ ಇರಲಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಇದು ಬಹಳ ಆಯಿತು ಸ್ವಾಮಿ. ಮಾನ್ಯ ರಾಜಯ್ಯನವರು ಅಲ್ಲಿ ಇದ್ದರೇ ? ನಾನು ಹೇಳಿದೆ.....

(ಗೊಂದಲ)

ಶ್ರೀ ಎಂ. ಎಸ್. ಕೃಷ್ಣನ್.—ಅಲ್ಲಿ ಯಾರೂ ಬಾಟಲ್‌ನಲ್ಲಿ ಹೊಡೆಯುವುದಕ್ಕೆ ಬರಲಿಲ್ಲ. ...

(ಗೊಂದಲ)

ಉಪಾಧ್ಯಕ್ಷರು.—ಎಲ್ಲರೂ ಹೀಗೆ ಮಾತನಾಡಿದರೆ ಹೇಗೆ ? ದಯಮಾಡಿ ಎಲ್ಲರೂ ಕೂತುಕೊಳ್ಳಿ.

ಶ್ರೀ ಎಂ. ಎಸ್. ಕೃಷ್ಣನ್.—ಈ ರೀತಿ ಅವರು ಹೇಳುವುದು ಸರಿಯಿಲ್ಲ.

ಉಪಾಧ್ಯಕ್ಷರು.—ಘಟನೆ ನಡೆದಿರುವುದನ್ನು ಎಲ್ಲರೂ ಒಪ್ಪಿಕೊಂಡಿದ್ದಾರೆ. ವಿಚಾರ ಮಾಡುತ್ತೇವೆಂದು...

ಶ್ರೀ ಎಂ. ಎಸ್. ಕೃಷ್ಣನ್.—ಅವರು ವಿಚಾರ ಮಾಡಿಯೇ ಇಲ್ಲ. ಆ ಬಗ್ಗೆ ಅವರು ಸ್ಪಷ್ಟವಾಗಿ ಹೇಳಿಲ್ಲ. ಎನ್‌ಕ್ವಯರಿ ಮಾಡುತ್ತೇವೆಂದು ಹೇಳಿಲ್ಲ. ಫೋಲೀಸರು ಏನು ವರದಿ ಕೊಟ್ಟರೋ ಅದನ್ನು ಅವರು ಓದಿದ್ದಾರೆ ಅವರು ಹೇಳುತ್ತಿರುವುದು ಸತ್ಯಕ್ಕೆ ದೂರವಾದ ವಿಷಯ. ನಿಜಾಂಶ ಏನು ಎಂದರೆ ಇವರೂ ಕೂಡಾ ಕಂಪ್ಲೆಂಟ್ ಕೊಡಲು ಹೋಗಿದ್ದಾರೆ. ಆದರೆ ಇವರ ಕಂಪ್ಲೆಂಟನ್ನು ತೆಗೆದುಕೊಂಡಿಲ್ಲ. ಇವರು ಹೋದವರನ್ನೇ ಹಿಡಿದು ಒಳಕ್ಕೆ ಹಾಕಿದ್ದಾರೆ. ಇವರಿಗೆ ಹೊಡೆದು ಬೇಡಿ ಹಾಕಿದ್ದಾರೆ. ಇದು ಸತ್ಯಕ್ಕೆ ದೂರವಾಗಿದ್ದರೆ ನನಗೆ ಏನು ಬೇಕಾದರೂ ಶಿಕ್ಷೆ ಕೊಡಿ...

(ಗೊಂದಲ)

ಶ್ರೀ ಬಿ. ರಾಜಯ್ಯ.—ಅವರು ಕಲ್ಲು ತೂರಿದಾಗ.....

§(ಗೊಂದಲ)

ಶ್ರೀ ಬಿ. ಎಲ್. ಗೌಡ.—ಅಧ್ಯಕ್ಷರೇ ನನ್ನದೊಂದು ಕ್ರಿಯಾಲೋಪ ಇದೆ. ನಾನು ಕೂಡಾ ಪಾಣಿವಿಲಾಸ ಸಕ್ರೆ ಕಾರ್ಖಾನೆಯ ಮಾಜಿ ಅಧ್ಯಕ್ಷನಾಗಿದ್ದೇನೆ. ೩೦ನೇ ತಾರೀಖು ನಡೆದ ಘಟನೆ ಬಗ್ಗೆ ಪತ್ರಿಕೆಗಳಲ್ಲಿ ಕೂಡಾ ವರದಿಯಾಗಿದೆ. ಇವತ್ತು ಜಾಲಪ್ಪನವರ ಮೇಲೆ ಏನೂ ಆಪಾದನೆ ಇಲ್ಲ. ಇವತ್ತು ಡಿಫೆನ್ಸ್‌ಗೋಸ್ಕರ ಜಾಲಪ್ಪನವರು ಚಾಕು ಹಾರಿಸಿದರು ಎಂದು ಹೇಳಿದರು. ಇವತ್ತು ಜಾಲಪ್ಪನವರು ಯಾವ ವಿಧದಿಂದಲೂ ಇದನ್ನು ಮಾಡಿಲ್ಲ. ಇವತ್ತು...

ಶ್ರೀ ಯು. ಭೂಪತಿ.—ಯಾವ ಮಂತ್ರಿಗಳ ಪರವಾಗಿ ಇವರು ಉತ್ತರವನ್ನು ಕೊಡುತ್ತಿದ್ದಾರೆ ? ಇದೇನು ಪಾಯಿಂಟ್ ಆಫ್ ಆರ್ಡರ್ ?

(ಗೊಂದಲ)

ಉಪಾಧ್ಯಕ್ಷರಂ.—ಎಲ್ಲರೂ ಕುಳಿತುಕೊಳ್ಳಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅವರೂ ಸದಸ್ಯರಿದ್ದಾರೆ, ಅವರಿಗೆ ಮಾತನಾಡುವ ಹಕ್ಕು ಇದೆ. ಅವರು ಏಕೆ ಮಾತನಾಡಬಾರದು ?

(ಗೊಂದಲ)

ಉಪಾಧ್ಯಕ್ಷರು.—ದಯಮಾಡಿ ಎಲ್ಲರೂ ಕುಳಿತುಕೊಳ್ಳಿ. ಮಾನ್ಯ ಬಿ. ಎಲ್. ಗೌಡರೇ ತಾವೂ ಕುಳಿತುಕೊಳ್ಳಿ. ಮಾನ್ಯ ಭೂಪತಿಯವರೇ ತಾವೂ ಕುಳಿತುಕೊಳ್ಳಿ. ಕಾನೂನು ಪ್ರಕಾರ...

(ಗೊಂದಲ)

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಅವರು ಪಾಯಿಂಟ್ ಆಫ್ ಆರ್ಡರ್ ಮೇಲೆ...

(ಗೊಂದಲ)

ಉಪಾಧ್ಯಕ್ಷರು.—ಘಟನೆ ನಡೆದ ಬಗ್ಗೆ ಅವರು ಒಪ್ಪಿಕೊಂಡಿದ್ದಾರೆ. ಅವರು ಇವರನ್ನು ಹೊಡೆದರು ಎಂದು ಹೇಳಿದಾರೆ. ಹಾಗೂ ಜಾಲಪ್ಪನವರೇ ಹೊಡೆದರು ಎಂದು ಅವರು ಹೇಳುತ್ತಿದ್ದಾರೆ. ಇದರಿಂದ ವಿವರ ಗೊತ್ತಾಗುತ್ತಾ ಇಲ್ಲ. ಅದಕ್ಕೋಸ್ಕರ ಈ ಬಗ್ಗೆ ಚರ್ಚೆ ಮಾಡುವುದಕ್ಕೆ ಅನುಮತಿಯನ್ನು.....

(ಗೊಂದಲ)

ಉಪಾಧ್ಯಕ್ಷರು.—ಮಾನ್ಯ ಜಾಲಪ್ಪನವರೇ ನೀವು ಏನಾದರೂ ಹೇಳುವುದಿದ್ದರೆ ಹೇಳಿ...

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಈ ವಿಷಯ ಸಭೆಯಲ್ಲಿ ಬಂದಾಗ ಇದು ಈ ಮನೆಯ ಸ್ವತ್ತು ಆಗುತ್ತದೆ. ಮಾನ್ಯ ಸಭಾಧ್ಯಕ್ಷರೇ, ಶ್ರೀಮಾನ್ ಕೃಷ್ಣನ್ ಅವರು ಮತ್ತು ಇನ್ನು ಉಳಿದ ಸದಸ್ಯರೂ ನಿಲುವಳಿ ಸೂಚನೆ ಮುಖಾಂತರ ಪ್ರಸ್ತಾವ ಮಾಡಿ ಅನುಮತಿ ಕೇಳುತ್ತಿದ್ದಾರೆ.

ಉಪಾಧ್ಯಕ್ಷರು.—ಇಲ್ಲ, ಅವರು ಅಡ್ಜರ್ನಮೆಂಟ್ ಮೋಷನ್ ಕಳುಹಿಸಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಅವರೂ ಒಂದೇ.

ಉಪಾಧ್ಯಕ್ಷರು.—ಸಾರಿ.

ಶ್ರೀ ಎಸ್. ಬಂಗಾರಪ್ಪ.—ಅದುದರಿಂದ ಈ ಸಂದರ್ಭದಲ್ಲಿ ಈ ಒಂದು ನಿರ್ಣಯವನ್ನು ಚರ್ಚೆಗೆ ತೆಗೆದುಕೊಳ್ಳುವುದಕ್ಕೆ ಪೂರ್ವಭಾವಿಯಾಗಿ ಒಪ್ಪಿಗೆ ಪಡೆಯುವುದಕ್ಕೆ ಸತತ ಪ್ರಯತ್ನ ಮಾಡುತ್ತಿದ್ದಾರೆ. ಇವತ್ತು ಅಪಾದನೆ ಬಂದಿರತಕ್ಕದ್ದು ಸಚಿವಸಂಪುಟದ ಒಬ್ಬ ಸದಸ್ಯರ ಮೇಲೆ. ಈ ವಿಷಯದ ಬಗ್ಗೆ ನನಗೆ ವಿವರ ಗೊತ್ತಿಲ್ಲದೇ ಇರುವ ಕಾರಣ ನಾನು ಪ್ರಸ್ತಾವ ಮಾಡುವುದಕ್ಕೆ ಹೋಗಲಿಲ್ಲ. ಹಾಗೂ ಅಲ್ಲಿ ಏನು ನಡೆಯಿತು ಎನ್ನುವ ಬಗ್ಗೆ ವಿವರ ನನ್ನ ಹತ್ತಿರ ಇರಲಿಲ್ಲ. ಇವತ್ತು ಇಲ್ಲಿ ಹಿರಿಯರೂ ಕ್ಷೇತ್ರದ ಶಾಸಕರೂ ಇದ್ದಾರೆ. ಅಲ್ಲಿ ಘಟನೆ ನಡೆದಂತಹ ಸಂದರ್ಭದಲ್ಲಿ ನಾವೂ ನೀವೂ ಎಲ್ಲರೂ ಅಲ್ಲಿ ಇರುವುದಕ್ಕೆ ಸಾಧ್ಯವಾಗುವುದಿಲ್ಲ.

ಈ ಘಟನೆ ನಡೆದಿರತಕ್ಕ ಸಂದರ್ಭದಲ್ಲಿ ನಾವೇ ಆಗಲಿ, ನೀವೇ ಆಗಲಿ ಎಲ್ಲರೂ ಒಂದೇ ಕಾಲದಲ್ಲಿ ಇರಲಿಕ್ಕೆ ಸಾಧ್ಯವಿಲ್ಲ. ಈಗ ಇರತಕ್ಕಂಥಾ ಪ್ರಶ್ನೆ ಅಲ್ಲಿಯ ಕಾರ್ಮಿಕರಿಗೆ ಪೆಟ್ಟಾಗಿದೆ, ಅವರ ಮುಖಕ್ಕೆ ಬ್ಯಾಂಡೇಜ್ ಕಟ್ಟಿದ್ದಾರೆ. ಅವರು ಕಂಪ್ಲೈಂಟ್ ಕೊಟ್ಟರೂ ಸಹ ಕೇಸ್ ರಿಜಿಸ್ಟರ್ ಮಾಡಿಲ್ಲ. ಒಂದುವೇಳೆ ಶ್ರೀ ಜಾಲಪ್ಪನವರಿಗೆ ಹೊಡೆದಿದ್ದರೆ ಅದರ ಬಗ್ಗೆ ತನಿಖೆ ನಡೆಸಿದಾಗ ಸಂಬಂಧಪಟ್ಟವರ ಮೇಲೆ ಕಾರ್ಯಕ್ರಮ ತೆಗೆದುಕೊಳ್ಳುವುದಕ್ಕೆ ಕಾನೂನಿನಲ್ಲಿ ಅವಕಾಶ ಇದೆ. ನಾವು ಈ ಸಂದರ್ಭದಲ್ಲಿ ಕೇಳುವುದೇನೆಂದರೆ ಆ ಕಾರ್ಮಿಕರಿಗೆ ಪೆಟ್ಟಾಗಿದ್ದರೂ ಕೂಡ, ಕಂಪ್ಲೈಂಟ್ ಕೊಟ್ಟರೂ ಏತಕ್ಕೆ ರಿಜಿಸ್ಟರ್ ಮಾಡಿಕೊಳ್ಳಲಿಲ್ಲ. ಅದು ತಮ್ಮ ಇಲಾಖೆಗೆ ಬರತಕ್ಕಂಥ ವಿಚಾರ. ಕೇಸ್ ರಿಜಿಸ್ಟರ್ ಮಾಡುವುದಕ್ಕೆ ಕಾನೂನು ಪ್ರಕಾರ ಕ್ರಮ ತೆಗೆದುಕೊಂಡಿದ್ದಾರೆಯೇ ಎನ್ನುವುದು ಇದರ ಅರ್ಥ. ತನಿಖೆ ಮಾಡಿದ ನಂತರ ಅದರ ಪರಿಣಾಮ ಏನಾಗುತ್ತದೆ ಅನ್ನುವುದು ಆ ಪ್ರಶ್ನೆ ಪ್ರತ್ಯೇಕ, ಕಾನೂನು ಪ್ರಕಾರ ಕೇಸ್

ರಜಿಸ್ಟರ್ ಮಾಡಬೇಕು, ಇದರ ಬಗ್ಗೆ ತಾವು ಏತಕ್ಕೆ ಅಧಿಕಾರ ಚಲಾಯಿಸಲಿಲ್ಲ ಎನ್ನುವುದು ನಮ್ಮ ಪ್ರಶ್ನೆ. ಜೊತೆಗೆ ಈ ವಿಚಾರದಲ್ಲಿ ಗಂರುತರವಾದ ಆಪಾದನೆಗಳು ಇರುವುದರಿಂದ, ಕಂಪ್ಲೈಂಟ್ ಕೊಟ್ಟಿರೂ ಕೇಸ್ ಅನ್ನು ರಜಿಸ್ಟರ್ ಮಾಡಿಕೊಳ್ಳದೇ ಇರುವುದರಿಂದ ಜಾಲಪ್ಪನವರೇನಾದರೂ ನಿಜವಾಗಿ ಅಡ್ಡದಾರಿ ಹಿಡಿಯುತ್ತಿದ್ದಾರೋ ಎನ್ನೋ ಅನ್ನುವ ಆತಂಕ ನಮಗಷ್ಟೇ ಅಲ್ಲ ಎಲ್ಲರಿಗೂ ಬರುತ್ತದೆ. ಶ್ರೀಮಾನ್ ರಾಜಯ್ಯನವರು ಇಲಾಖಾ ಮುಖ್ಯಸ್ಥರು, ಆದುದರಿಂದ ಅವರು ಈ ವಿಚಾರದಲ್ಲಿ ಹೇಳಿಕೆ ಕೊಟ್ಟಿದ್ದಾರೆ, ಅದೇರೀತಿಯಾಗಿ ಮಂತ್ರಿಮಂಡಲದ ಸದಸ್ಯರ ಮೇಲೆ ಏನಾದರೂ ಆಪಾದನೆ ಬಂದಾಗ ಹೇಳಿಕೆ ಕೊಡಬೇಕಾಗಿದ್ದರೆ ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆ ಕೊಡಬೇಕಾಗುತ್ತದೆ. ಆದುದರಿಂದ ನಾನು ಮಾನ್ಯ ಸಚಿವರನ್ನು ಕೇಳುವುದೇನೆಂದರೆ ತಮ್ಮ ಅಲಾಖೆಯ ಮೇಲೆ ಈ ಬಗ್ಗೆ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೇವೆಂದು ಅವರು ಹೇಳಬೇಕಾಗಿದೆಯೇ ಎನಾ, ಮಂತ್ರಿಮಂಡಲದ ಸದಸ್ಯರ ಮೇಲೆ ಏನಾದರೂ ಆಪಾದನೆ ಬಂದಾಗ ನಾನು ಮೊದಲೇ ಹೇಳಿದ ಹಾಗೆ ಮಾನ್ಯ ಮುಖ್ಯ ಮಂತ್ರಿಗಳು ಹೇಳಬೇಕಾಗುತ್ತದೆ. You cannot make a statement that we are going to institute an enquiry against a Member of the Cabinet. I don't think you can do that unless you get the permission of the Hon'ble Member. ಆದುದರಿಂದ ಮಾನ್ಯ ಮುಖ್ಯಮಂತ್ರಿಗಳು ಈ ವಿಚಾರವನ್ನು ತನಿಖೆ ಮಾಡುವುದಕ್ಕೋಸ್ಕರವಾಗಿ ಒಂದು ಹೇಳಿಕೆಯನ್ನು ಕೊಟ್ಟರೆ ಒಳ್ಳೆಯದು. ಈಗ ನನ್ನ ಹತ್ತಿರ ಅಷ್ಟು ವಿವರಗಳು ಇಲ್ಲ. ಈಗತಾನೆ ಅವರು ನನಗೆ ಒಂದು ಕಾಪಿಯನ್ನು ಕಳುಹಿಸಿಕೊಟ್ಟಿದ್ದಾರೆ. ಅದು ಒಂದು ಬಿಟ್ಟರೆ ಬೇರೆ ಇನ್ನಾವ ವಿವರಗಳೂ ಇಲ್ಲ. ಮಾನ್ಯ ಸದಸ್ಯರಾದ ಶ್ರೀ ಕೃಷ್ಣನ್‌ನವರು, ಶ್ರೀ ಭೂಪತಿಯವರು, ಶ್ರೀ ಶಾನಪ್ಪನವರು ಶ್ರೀ ಪಂಪಾತಿಯವರು ಇವರ ಹತ್ತಿರ ಅನೇಕ ವಿಚಾರಗಳೂ ಇವೆ. ಈ ವಿಷಯವನ್ನು ತಾವು ಚರ್ಚೆಗೆ ಎತ್ತಿಕೊಂಡರೆ ಹಲವಾರು ವಿಚಾರಗಳು ಹೊರಗೆ ಬರುತ್ತದೆ. ಆದುದರಿಂದ ತಾವು ಈ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಟ್ಟರೆ ಬಹಳ ಉಪಯೋಗವಾಗುತ್ತದೆ, ಅನೇಕ ವಿಷಯಗಳು ಈ ಸದನದ ಮುಂದೆ ಇಡಬಹುದು.

ಶ್ರೀ ಬಿ. ರಾಜಯ್ಯ. — ಮಾನ್ಯ ವಿರೋಧಪಕ್ಷದ ನಾಯಕರು ಮತ್ತು ಇತರೇ ಸದಸ್ಯರು ಅವರು ಕಂಪ್ಲೈಂಟ್ ಕೊಟ್ಟಿರೂ ಕೊಡ ರಜಿಸ್ಟರ್ ಮಾಡಿಕೊಳ್ಳಲಿಲ್ಲ ಎಂದು ಹೇಳುತ್ತಾರೆ. ನಾನು ಮೇಲ್ಕನೆಯಲ್ಲಿ ಹೇಳಿಕೆ ಕೊಟ್ಟಾಗ ಅವರು ಕಂಪ್ಲೈಂಟ್ ಕೊಟ್ಟಿಲ್ಲ ಎಂದು ಹೇಳಿದ್ದೇನೆ. ಈಗ ತಾವು ಕಂಪ್ಲೈಂಟ್ ಕೊಟ್ಟಿರೂ ಸಹ ರಜಿಸ್ಟರ್ ಮಾಡಿಕೊಳ್ಳಲಿಲ್ಲ ಎಂದು ಹೇಳಿರುವುದರಿಂದ ನಾನು ಅದನ್ನು ಮತ್ತೊಮ್ಮೆ ವಿಚಾರಿಸುತ್ತೇನೆ.

ಶ್ರೀ ಆರ್. ಎಲ್. ಜಾಲಪ್ಪ. — (ಸಹಕಾರ ಮಂತ್ರಿಗಳು) ಮಾನ್ಯ ಉಪಾಧ್ಯಕ್ಷರೇ, ನಾನು ಕಳೆದ ಭಾನುವಾರ ೧೦-೩೦ ಗಂಟೆಗೆ ದಾವಣಗೆರೆಯ ಒಂದು ಹಾಸ್ಟಲ್‌ನ ಇನ್‌ಸ್ಟ್ರಕ್ಟರ್‌ನಿಗೆ ಹೋಗಬೇಕಾಗಿತ್ತು. ನಾನು ಟೂರ್ ಪ್ರೋಗ್ರಾಂ ಅನ್ನು ಕಳುಹಿಸಿದ್ದೆ. ನಾನು ಮೊದಲು ಅದು ೧೧-೩೦ಕ್ಕೆ ಎಂದು ತಿಳಿದುಕೊಂಡಿದ್ದೆ. ಆಮೇಲೆ ನನಗೆ ಆ ಕಾರ್ಯಕ್ರಮ ೧೦-೩೦ಕ್ಕೆ ಇದೆ ಎಂದು ಗೊತ್ತಾಯಿತು. ೩-೩೦ಕ್ಕೆ ದೊಡ್ಡ ಖಜಾಪುರ ಬಿಟ್ಟು ಸಾಯಂಕಾಲ ೬-೧೦ ಗಂಟೆಗೆ ಅಲ್ಲಿಗೆ ನಾವು ಮತ್ತು ನನ್ನೊಂದಿಗೆ ಇನ್ನು ೩-೪ ಜನರು ಹೋಗಿ ಪಾಣಿವಿಲಾಸ್ ಗೆಸ್ಟ್‌ಹೌಸ್‌ನಲ್ಲಿದ್ದು ಬೆಳಿಗ್ಗೆ ಕಾರ್ಯಕ್ರಮಕ್ಕೆ ಹೋಗುತ್ತೇವೆ ಎಂದು ಹಿರಿಯರೊಂದಿಗಿನ ಸಲಹೆ, ನಮಗೆ ಬೇಕಾದವರಿಗೆ ತಿಳಿಸಿದೆ. ನಾನು ಪಾಣಿವಿಲಾಸ್ ಗೆಸ್ಟ್‌ಹೌಸ್‌ನಲ್ಲಿರುವುದು ಒಬ್ಬರಿಗೆ ಮಾತ್ರ ಗೊತ್ತು ಬೇರೆಯವರಿಗೆ ಗೊತ್ತಿರಲಿಲ್ಲ. ಅಲ್ಲಿಯ ಕಾರ್ಯಕ್ರಮ ನಮ್ಮ ದೇವಾಂಗದ ಕಮೊನಿಟಿನವರದ್ದು ಆಗಿದ್ದುದರಿಂದ ನಾನು ಮತ್ತು ನನ್ನ ಜೊತೆಯಲ್ಲಿ ಇನ್ನು ೩-೪ ಜನ ಹೋಗಿ ಅಂಚೆಡ್ ಮಾಡಬೇಕಾಗಿತ್ತು. ಅದೇ ರೀತಿಯಾಗಿ ನಾವು ರಾತ್ರಿ ೯-೪೫-೧೦ ಗಂಟೆಗೆ ಹಿರಿಯರನ್ನು ತಲುಪಿದವು. ನಾನು ಫೋನ್ ಮಾಡಿದ್ದೆನಲ್ಲಾ ಅವರು ನಮಗೆ ಊಟ ತಂದರು. ರಾತ್ರಿ ೧೦-೩೦ ಗಂಟೆಗೆ ಇನ್ನೇನು ನಮ್ಮ ಊಟ ಮುಗಿಯುವ ಅಷ್ಟುಹೊತ್ತಿಗೆ ಒಂದು ಲಾರಿಯಲ್ಲಿ ೪೦-೫೦ ಜನರು ಬಂದರು. ನಾನು ಇನ್ನೂ ಊಟ ಮುಗಿಸಿಕೊಂಡು ಕೈ ತೊಳೆದಿರಲಿಲ್ಲ. ನಾನು ಯಾರು ಬಂದಿದ್ದಾರೆ ಅಂತ ಕೇಳಿದೆ. ಅದಕ್ಕೆ ಅವರು ಪಾಣಿವಿಲಾಸ್ ಶುಗರ್ ಫ್ಯಾಕ್ಟರಿಯವರು ಬಂದಿದ್ದಾರೆ ಅಂತ ಹೇಳಿದರು. ನಾನು ಆವಾಗ ಹೊರಕ್ಕೆ ಬಂದು ಅವರಿಗಲ್ಲ ಹೇಳಿದೆ ಈಗಾಗಲೇ ೧೦-೩೦ ಆಗಿದೆ ನಾಳೆ ಬೆಳಿಗ್ಗೆ ಬನ್ನಿ ಮಾತನಾಡೋಣ ನೀವು ಈಗ ೬೦-೮೦ ಜನ ಬಂದಿ

ದ್ದೀರಿ ಬೆಳಗ್ಗೆ ಯಾರಾದರೂ ೨-೩ ಜನ ಬನ್ನಿ ಮಾತನಾಡೋಣ ಅಂತ ಹೇಳಿದೆ. ಇಲ್ಲದಿದ್ದರೆ ನಾನು ದಾವಣಗೆರೆಯಿಂದ ಫಂಕ್ಷನ್ ಮುಗಿಸಿಕೊಂಡು ಪಾಪಸ್ವಿ ಬರುವಾಗ ಇದೇ ಮಾರ್ಗದಲ್ಲಿ ಬರುವುದರಿಂದ ಅವಾಗಲಾದರೂ ಮಾತನಾಡೋಣ, ಈಗ ನಾನು ಫಂಕ್ಷನ್‌ಗೆ ಹೋಗಬೇಕಾಗಿದೆ ಅಂತ ಹೇಳಿದೆ. ಅದಕ್ಕೆ ಆ ಎಂಪ್ಲಾಯೀಸ್ ಹೇಳಿದರು ಅದು ಆಗುವುದಿಲ್ಲ ಈಗಲೇ ಮಾತನಾಡಬೇಕು, ನಾವು ಹೇಳುವುದನ್ನು ತಾವು ಕೇಳಬೇಕು ಎಂದು ಹೇಳಿದರು. ವಿಷಯ ನಡೆದದ್ದು ಹೀಗೆ. ಇದಕ್ಕೆ ತಾವು ನನ್ನನ್ನು ಕುಡಿದಿದ್ದೀರಿ, ಪಾನಮತ್ತಾಗಿದ್ದೀರಿ ಎಂದು ಹೇಳಿದರೆ ಹೇಗೆ? ಶ್ರೀಮಾನ್ ಎಂ.ಎಸ್. ಕೃಷ್ಣನ್‌ರವರು ಮತ್ತು ಪಂಪಾಪತಿಯವರು ಬಹಳ ಅನುಭವಸ್ಥರು, ಸೀಜನ್ ಪಾಲಿಟೀಷಿಯನ್, ಯಾರಿದೋ ಮಾತು ಕೇಳಿಕೊಂಡು, ಅವರ ಮಾತನ್ನು ನಂಬಿಕೊಂಡು, ಈ ಅಡ್ಡರ್ಸ್ ಮೆಂಟ್ ಮೋಷನ್ ಅನ್ನು ಕಳೆಹಿಸಿದರಲ್ಲಾ ಇದನ್ನು ನೋಡಿ ನನಗೆ ಒಂದು ರೀತಿಯ ಸಂಕಟವಾಯಿತು. ನೀವೆಲ್ಲಾ ಅನುಭವಸ್ಥರು ನಿಜಪರಿಸ್ಥಿತಿಯನ್ನು ತಾವು ತಿಳಿದುಕೊಳ್ಳಬೇಕೆಂದು ನಾನು ಹೇಳುತ್ತೇನೆ.

ಇನ್ನು ಎರಡನೆಯದಾಗಿ ಅವತ್ತು ನಡೆದ ಘಟನೆಯ ಬಗ್ಗೆ ಹೇಳಬೇಕು ಎಂದರೆ ನಾನು ಈಗಲೇ ಮಾತನಾಡುವುದಕ್ಕಾಗುವುದಿಲ್ಲ ಎಂದು ಹೇಳಿದ್ದರಿಂದ ಆಗ ಅವರಲ್ಲಿ ಕೆಲವರು ಹಿಂದುಗಡೆಯಿಂದ ಒಂದು ಕಲ್ಲು ಹೊಡೆದರು. ಅವರು ಹೊಡೆದ ಕಲ್ಲಿನಿಂದ ಗ್ಲಾಸ್ ಒಡೆದಿದೆ. ಅದು ಪಕ್ಕದಲ್ಲಿಯೇ ಹೋಯಿತು ಅಷ್ಟರಲ್ಲಿ ನನ್ನ ಪಕ್ಕದಲ್ಲಿ ಇದ್ದವರು ನೀವು ರೂವಿಗೆ ಹೋಗಿ ಎಂದು ಹೇಳಿದರು. ನನಗೂ ದೊಡ್ಡ ಏಟು ಬಿದ್ದಿದೆ. ಫೋಟೋ ಇದೆ. ಶ್ರೀಮಾನ್ ಕೃಷ್ಣನ್‌ರವರು ಆದನ್ನು ನೋಡಿರಲಿಕ್ಕಿಲ್ಲ. ಇದಾದ ಮೇಲೆ ಶ್ರೀಮಾನ್ ಈಶ್ವರಪ್ಪನವರು ಬೇರೆ ಒಂದು ಕಠಿಣನಲ್ಲಿ ಹಿರಿಯೂರಿಗೆ ಹೋಗಿ ಪೊಲೀಸ್ ಕಂಪ್ಲೇಂಟ್ ಕೊಟ್ಟರು. ಮಂಕ್ಯಾಲು ಗಂಟೆ ಆದನಂತರ ಪೊಲೀಸಿನವರು, ಈಶ್ವರಪ್ಪನವರೂ ಬಂದರು, ಅವಾಗ ಅಲ್ಲಿದ್ದ ದೊಡ್ಡ ಗುಂಪು ಪೊಲೀಸಿನವರನ್ನು ಕಂಡಕೂಡಲೇ ಓಡಿಹೋಯಿತು. ಇದಕ್ಕಿಂತ ಮುಂಚಿತವಾಗಿ ನಾವು ಅಲ್ಲಿದ್ದುದು ೭-೮ ಜನ ಮಾತ್ರ, ಆದರೆ ಅವರು ೭೦-೮೦ ಜನ ಇದ್ದರು. ನಿಜವಾದ ಪರಿಸ್ಥಿತಿಯನ್ನು ತಾವು ಅರ್ಥ ಮಾಡಿಕೊಳ್ಳಬೇಕು. ಅಲ್ಲದೆ ೨೮ ನೇ ಆಗಸ್ಟ್ ರೀಟೈರಿಂಗ್ ಇವರು ಒಂದು ಪ್ರೆಸ್ ಕಾನ್‌ಫರೆನ್ಸ್ ಮಾಡಿದ್ದಾರೆ. ಅದನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಅದು ಈ ರೀತಿ ಆದೆ.—

“ ಸಂಘಟದಿಂದ ಜಾಲಪ್ಪ ಅವರನ್ನು ತೆಗೆಯಲು ಆಗ್ರಹ ”

“ ಚಿತ್ರದುರ್ಗ : ಸಹಕಾರ ಸಚಿವ ಜಾಲಪ್ಪ ಅವರನ್ನು ಮಂಖ್ಯ ಮಂತ್ರಿಗಳು ಮಂತ್ರಿ ಮಂಡಲದಿಂದ ಕೈಬಿಡದಿದ್ದರೆ ಭಾರತೀಯ ಕಮ್ಯೂನಿಸ್ಟ್ ಪಕ್ಷ ರಾಜ್ಯದಂತೆ ಚಳುವಳಿ ಹೂಡುವುದೆಂದು ಪಕ್ಷದ ರಾಜ್ಯ ಸಮಿತಿ ಸದಸ್ಯ ಜಿ. ಚಂದ್ರಪ್ಪ ಎಚ್ಚರಿಕೆ ನೀಡಿದರು. ಇತ್ತೀಚೆಗೆ ಹಿರಿಯೂರು ಸಮೀಪದ ವಾಣಿಬಿಲಾಸ ಸಕ್ಕರೆ ಕಾರ್ಖಾನೆ ಅತಿಥಿ ಗೃಹದಲ್ಲಿ ತಂಗಿದ್ದ ಜಾಲಪ್ಪ ಮತ್ತು ಕಾರ್ಮಿಕರ ನಡುವೆ ನಡೆಯಿತೆನ್ನಲಾದ ಘರ್ಷಣೆ ಹಿನ್ನೆಲೆಯಲ್ಲಿ ಅವರು ಈ ಎಚ್ಚರಿಕೆ ಇತ್ತಿದ್ದಾರೆ.

ಘರ್ಷಣೆಯಲ್ಲಿ ಗಾಯಗೊಂಡಿರುವ ಕಾರ್ಖಾನೆ ಕೆಲಸಗಾರರ ಸಂಘದ ಜಂಟಿ ಕಾರ್ಯದರ್ಶಿ ಎಚ್. ಟಿ. ಚೌಡಪ್ಪರ ಅವರು ಸಚಿವರು ಚಾಕು ಬೀಸಿದಾಗ ತಮ್ಮ ಎಡಗೈಗೆ ಗಾಯವಾಯಿತು ಎಂದು ಆಪಾದಿಸಿದ್ದಾರೆ ”

ಈಗ ಮಾನ್ಯ ಸದಸ್ಯರು ಮಾತನಾಡಿದಾಗ ಇವರು ಸೋಡಾ ಬಾಟಲ್‌ನಲ್ಲಿ ಹೊಡೆದರು ಎನ್ನುವ ಆಪಾದನೆ ಮಾಡಿದ್ದಾರೆ. ನಾಳೆ ದಿವಸ ಇನ್ನಾವುದಾದರೂ ತೆಗೆದುಕೊಂಡು ಹೇಳುವುದಕ್ಕೆ ಬೇರೆ ಏನಾದರೂ ಯೋಚನೆ ಮಾಡಿದ್ದೀರಾ ಹೇಳಿ, ೨೫ನೇ ಆಗಸ್ಟ್ ದಿವಸ ಈ ಒಂದು ಸ್ಪೆಟ್ ಮೆಂಟ್ ಅನ್ನು ಅವರು ಕೊಟ್ಟಿದ್ದಾರೆ.

ಶ್ರೀ ಕೆ. ಬಿ. ಶಾನ್ಮು.—ಅದು ಸುಳ್ಳು, ಅದು ಪಕ್ಕಾ ಸುಳ್ಳು, ಅವರು ಸುಳ್ಳು ಹೇಳುತ್ತಿದ್ದಾರೆ.

ಶ್ರೀ ಆರ್. ಎಲ್. ಜಾಲಪ್ಪ.—ನಾನೇನು ಸುಳ್ಳು ಹೇಳುವುದಿಲ್ಲ, ನೀವು ಹೇಳುವುದೇ ಪಕ್ಕ ಸುಳ್ಳು, ನಾನೇನೂ ನಿಮ್ಮ ಹಾಗೆ * * * ನಾನು ವಿಷಯವನ್ನು ಸರಿಯಾಗಿಯೇ ತಿಳಿದುಕೊಂಡು ಹೇಳುತ್ತೇನೆ. ನಿಮ್ಮ ಹಾಗೆ ಸುಳ್ಳು ಹೇಳುವುದಿಲ್ಲ.

ಶ್ರೀ ಕೆ. ಬಿ. ಶಾನಪ್ಪ.—ನಾವೇನೂ * * * ನೀವೇ * * *

(ಗಲಾಟೆ)

ಶ್ರೀ ಎಂ. ಎಸ್. ಕೃಷ್ಣನ್.—ಬಾಯಿಗೆ ಬಂದ ಹಾಗೆ ಹೇಳಬಹುದು ಆದರೆ.....

(ಗಲಾಟೆ)

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರಲ್ಲಿರೂ ಕೂತುಕೊಳ್ಳಿ. ಮೊದಲು ಮಾನ್ಯ ಸಚಿವರು ಏನು ಹೇಳುತ್ತಾರೆ ಎಂಬುದನ್ನು ಕೇಳಿ. ಅನಂತರ ಅವಕಾಶ ಸಿಕ್ಕಿದ ಮೇಲೆ ಏನಾದರೂ ಇದ್ದರೆ ಕೇಳಿ. ಅವರು ಬಳಸಿದ ಹೇಡಿ ಎಂಬ ಪದವನ್ನು expunge ಮಾಡಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಸಚಿವರು 'ಹೇಡಿ' ಅನ್ನುವ ಪದವನ್ನು ಉಪಯೋಗಿಸಿದ್ದಾರೆ. ಅದನ್ನು ರಿಕಾರ್ಡ್‌ನಿಂದ ತೆಗೆಯಬೇಕು.

ಉಪಾಧ್ಯಕ್ಷರು.—ಮಾನ್ಯ ಕೃಷ್ಣನ್‌ರವರೇ ಇದು ಒಳ್ಳೆಯ ಪದ್ಧತಿ ಅಲ್ಲ. ಅವರು ಹೇಳಿಕೆ ಕೊಡುವುದಕ್ಕೆ ಅವಕಾಶ ಕೊಡಿ.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಕೃಷ್ಣನ್‌ರವರು ಏನು ಪದಗಳನ್ನು ಉಪಯೋಗಿಸಿದ್ದಾರೆ ಅದನ್ನೂ ಸಹ ರಿಕಾರ್ಡ್‌ನಿಂದ ತೆಗೆಯುವ ಹಾಗೆ ಮಾಡಿ, ಹೇಡಿ ಯಾರು ಏನ್ನುವುದು ಅವರಿಗೂ ಗೊತ್ತಿದೆ.

ಶ್ರೀ ಆರ್. ಎಲ್. ಜಾಲಪ್ಪ.—ನಮ್ಮ ಗರಡಿಯಲ್ಲೇ ನೀವೂ ಸಹ ಇದ್ದುದು; ನಿಮಗೂ ಗೊತ್ತಿದೆ.

೧-೦೦ ಪಿ. ಎಂ.

ಮಾನ್ಯ ಅಧ್ಯಕ್ಷರೇ ಏಟು ಬಿದ್ದದು ನಿಜವಾಗಿದ್ದರೇ ೨೫ನೇ ತಾರೀಖಿನ ಏತಕ್ಕೆ ಪೈಸ್‌ನಲ್ಲಿ ಹಾಕಲಿಲ್ಲ. ಮೂರು ದಿವಸಗಳು ಯೋಚನೆ ಮಾಡತಕ್ಕಂಥದ್ದು ಏನು ಇತ್ತು? ದಯವಿಟ್ಟು ತಾವು ಅಪ್ಪಣೆ ಕೊಡಬೇಕು. ಅಂದೇ ಕಂಪ್ಲೆಂಟ್ ಕೊಡಬಹುದಾಗಿತ್ತು ನಿನ್ನ ಸಂಯಂಕಾಲದವರೆಗೂ ಕಂಪ್ಲೆಂಟ್ ಕೊಟ್ಟಿಲ್ಲ. ನಾನು ಚಿತ್ರದುರ್ಗದಲ್ಲಿ ಸ್ಟೇಟ್‌ಮೆಂಟ್ ಮಾಡಿದ ಮೇಲೆ ಕಂಪ್ಲೆಂಟ್ ಕೊಡಬಹುದಾಗಿತ್ತು. ಒಂದು ತಪ್ಪು ಮಾಡಿರುವುದನ್ನು ಮುಚ್ಚಿಕೊಳ್ಳುವುದಕ್ಕೋಸ್ಕರವಾಗಿ ೨೮ ತಪ್ಪುಗಳನ್ನು ಜೋಡಣೆ ಮಾಡಿಕೊಂಡು ಹೋಗುವುದರಿಂದ ಯಾವ ಪ್ರಯೋಜನವೂ ಇಲ್ಲ. ವಾಸ್ತವಾಂಶದ ವಿಚಾರ ಆ ಮನೆ ಯಲ್ಲೂ ಕೂಡ ಬಂದಿದೆ. ಚಾಕುವನ್ನು ತೆಗೆದುಕೊಂಡು ಹೋಗಿದ್ದರು ಎಂದು ಹೇಳಿರುತ್ತಾರೆ. ಚಾಕು ವನ್ನು ಜೇಬಿನಲ್ಲಿ ಇಟ್ಟುಕೊಂಡು ಹೋಗಿದ್ದೆ ಎಂದು ಹೇಳುವುದರಲ್ಲಿ ಯಾವ ಅರ್ಥವಿದೆ? ಊಟ ಮಾಡಿ ಕೊಂಡು ಕೈ ಒರಿಸಿಕೊಂಡು ಒಟ್ಟೆಯನ್ನು ಕೈಯಲ್ಲೇ ಹಿಡಿದುಕೊಂಡು ಹೋಗಿದ್ದೇನೆಂದು ಹೇಳಿದರೆ, ಚಾಕುವನ್ನು ಹಿಡಿದುಕೊಂಡು ಹೋಗಿದ್ದರು ಎಂದು ಹೇಳಿದರೆ ಏನು ಅರ್ಥ? ನಾನೇನಾದರೂ ಚಾಕು ವನ್ನು ತೆಗೆದುಕೊಂಡು ಹೋಗಿದ್ದರೆ ಅಲ್ಲಿದ್ದ ಸುಮಾರು ೭೦ ಜನರ ನನ್ನನ್ನು ಸುಮ್ಮನೆ ಬಿಡುತ್ತಿದ್ದರೆ? ಏನು ಇಲ್ಲದೆ ಈರೀತಿ ಅಪಾದನೆ ಮಾಡತಕ್ಕಂಥದ್ದು ಸರಿಯಲ್ಲ. ನಾವು ಇದ್ದವರು ಏಳುಜನ ಆಕಸ್ಮಾತ್ ಚಾಕುವನ್ನು ಹಿಡಿದುಕೊಂಡು ಹೋಗಿದ್ದರೆ ಅವರೆಲ್ಲ ನಮ್ಮನ್ನು ಸುಮ್ಮನೆ ಬಿಡುತ್ತಿದ್ದರೆ? ನಾವು ಹೊಡೆಯ ಬೇಕೆಂದು ಏನಾದರೂ ಆಲೋಚನೆ ಮಾಡಿದ್ದರೆ ಅದು ಬೇರೆ ವಿಷಯ. ನನ್ನ ಜವಾಬ್ದಾರಿ ನನಗಿಗೊತ್ತಿದೆ, ಒಬ್ಬ ರಾಜ್ಯಮಂತ್ರಿಯಾಗಿ ನನ್ನ ಜವಾಬ್ದಾರಿ ನನಗೆ ಗೊತ್ತಿದೆ. ನನಗೆ ಯಾರೂ ಜವಾಬ್ದಾರಿಯನ್ನು ಹೇಳಿಕೊಡಬೇಕಾಗಿಲ್ಲ. ಹಾಗೆಯೇ ವಾಪಸ್ ಬರುತ್ತಲೂ ಇರಲಿಲ್ಲ. ಮಂತ್ರಿ ಮಂಡಲದಲ್ಲಿ ಕಚ್ಚಿಕೊಂಡು ಕುಳಿತುಕೊಳ್ಳಬೇಕೆನ್ನುವ ಆಸೆಯೂ ನನಗಿಲ್ಲ. ನನ್ನ ಪ್ರಾಣಕ್ಕೆ ಅಪಾಯ

* Expunged as ordered by the Dy. Speaker.

ಬಂದಾಗ ನಾನು ಯಾವರೀತಿ ರಕ್ಷಣೆ ಮಾಡಿಕೊಳ್ಳಬೇಕೆಂಬುದು ಕೂಡ ಗೊತ್ತು. ಆದರೆ ಮಾನ್ಯ ಸದಸ್ಯರು ಏನು ಹೇಳಿದ್ದಾರೆ ಅದು ಸತ್ಯಕ್ಕೆ ದೂರವಾದಂಥ ಮಾತು. ನಾನು ಪಾನಮತ್ತನಾಗಿದ್ದೆ ನೆಂದು ಯಾರೋ ಬರೆದಿದ್ದುದನ್ನು ಮಾನ್ಯ ಸದಸ್ಯರು ಹೇಳುತ್ತಿರುತ್ತಾರೆ. ಮತ್ತೆ ಪೋಟೋ ಕೂಡ ತೆಗೆದುಕೊಂಡು ಬಂದಿದ್ದಾರೊಂದು ಹೇಳಿರುತ್ತಾರೆ. ನನಗೂ ಕೂಡ ಅರ್ಧಗಂಟಿ ಟೈಮ್ ಕೂಡಿ ನಾನೂ ಕೂಡ ಪೋಟೋ ತೆಗೆದುಕೊಂಡು ಬಂದು ತೋರಿಸುತ್ತೇನೆ. ಮಾನ್ಯ ಸದಸ್ಯರು ಏನಾದರೂ ಆಪಾದನೆ ಮಾಡಬೇಕಾದರೆ ಬಹಳ ಜವಾಬ್ದಾರಿಯಿಂದ, ಯೋಚನೆ ಮಾಡಿ ವಿಷಯ ಏನು ಎನ್ನುವುದನ್ನು ತಿಳಿದು ಕೊಂಡು ಆಪಾದನೆಯನ್ನು ಮಾಡಬೇಕು. ನಾನು ಅಲ್ಲಿಗೆ ಹೋದದ್ದೇ ಯಾರಿಗೂ ಗೊತ್ತಿಲ್ಲ. ಅಲ್ಲಿಗೆ ಊಟ ಮಾಡಿಕೊಂಡು ಹೋಗೋಣವೆಂದು ನಾನು ಹೋಗಿದ್ದೆ. ಎರಡನೆಯಾದಾಗ ಕೋರ್ಟಿನಲ್ಲಿ ಕೇಸ್ ಇದೆ. ಹೀಗಿದ್ದರೂ ೧೦ ಗಂಟೆ ರಾತ್ರಿಯಲ್ಲಿ ಏತಕ್ಕೆ ಬಂದು ನನ್ನನ್ನು ನೋಡಬೇಕಾಗಿತ್ತು. ಕಾಮಾನು ಪ್ರಕಾರ ಏನು ತೀರ್ಮಾನವಾಗಬೇಕೋ ಅದು ಆಗಲಿ. ಬೆಳಗ್ಗೆ ದಾವಣಗೆರೆಗೆ ನಾನು ಹೋಗುತ್ತಿದ್ದೆ. ಅಲ್ಲಿ ಅವರು ನನ್ನನ್ನು ನಿಲ್ಲಿಸಿ ಕೇಳಬಹುದಾಗಿತ್ತು. ಅವರ ಮುಂದೆಗಡೆಯೇ ಅದೇ ದಾರಿಯಲ್ಲಿ ಹೋಗುತ್ತಿದೆ. ಇನ್ನೇನು ಮೇಲೆಗಡೆ ಹಾರಿ ಹೋಗುವುದಕ್ಕೆ ಆಗುತ್ತಿರಲಿಲ್ಲ. ಗಸ್ಪೆಹೌಸ್‌ಗೆ ಲಾರಿಯಲ್ಲಿ ಜನರನ್ನು ತುಂಬಿಕೊಂಡು ಬರಬೇಕಾದ ಅವಶ್ಯಕತೆ ಏನು ಇತ್ತು ? ಆದ್ದರಿಂದ ಈ ವಿಚಾರದಲ್ಲಿ ವಾದ ಮಾಡಲು ಲವಲೇಶವೂ ಸತ್ಯಾಂಶವಿಲ್ಲವೆಂದು ಹೇಳುತ್ತೇನೆ.

(ಗೊಂದಲ)

ಉಪಾಧ್ಯಕ್ಷರು.—ಮಾನ್ಯ ಮಂತ್ರಿಗಳಾದ ಆರ್. ಎಲ್. ಜಾಲಪ್ಪನವರು ಉತ್ತರವನ್ನು ಕೊಟ್ಟಿರುತ್ತಾರೆ. ಮತ್ತೇ ಈಗ ಏನು ಸೂಚನೆಯನ್ನು ತಂದಿರುತ್ತಾರೆ ಈ ಸೂಚನೆಯನ್ನು ಒಪ್ಪಿಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಇದರ ಬಗ್ಗೆ ಮತ್ತೆ ಚರ್ಚೆಗೆ ಅವಕಾಶವಿಲ್ಲವೆಂದು ಹೇಳುತ್ತೇನೆ. ದಯವಿಟ್ಟು ಮಾನ್ಯ ಸದಸ್ಯರಲ್ಲಿಕೂ ಕುಳಿತುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಪಂಪಾಪತಿ.—ಮಾನ್ಯ ಸಚಿವರು ಹೇಳಿದ ಮೇಲೆ ನಾವೂ ಕೂಡ ಹೇಳಲೇಬೇಕಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂತ್ರಿಗಳಿಗೆ).—ಮಾನ್ಯ ಅಧ್ಯಕ್ಷರೇ ಇಲ್ಲಿ ನಾವು ನಿಜವಾಗಿಯೂ ಯೋಚನೆ ಮಾಡಬೇಕಾಗಿರತಕ್ಕಂಥದ್ದು ಆ ಶುಗರ್ ಫ್ಯಾಕ್ಟರಿಯ ಭವಿಷ್ಯದ ಬಗ್ಗೆ ಇದು ಯಾವ ಮಹಾ ಘಟನೆ ನಡೆದಿದೆ ಎಂದು ಇಷ್ಟು ಹೊತ್ತು ಚರ್ಚೆ ಮಾಡತಕ್ಕಂಥದ್ದು ನನಗೆ ಬಹಳ ಆಶ್ಚರ್ಯವಾಗಿರುತ್ತದೆ. ಮಾನ್ಯ ಕೃಷ್ಣನ್‌ರವರಿಗೆ ಅಲ್ಲಿ ನಡೆದ ಘಟನೆಯ ಬಗ್ಗೆ ಪೋಲೀಸ್ ರಿಪೋರ್ಟ್ ನೀಡಿದ ಸಮಾಧಾನವಾಗಿಲ್ಲದಿದ್ದರೆ, ಸ್ವತಃ ಮಾನ್ಯ ಸಚಿವರೇ ಎಲ್ಲ ವಿವರಗಳನ್ನು ಹೇಳಿರುತ್ತಾರೆ. ಮಾನ್ಯ ಕೃಷ್ಣನ್‌ರವರಿಗಾಗಲಿ, ಮಾನ್ಯ ಪಂಪಾಪತಿಯವರಿಗಾಗಲೀ, ಅಥವಾ ಮಾನ್ಯ ಶಾನಪ್ಪನವರಿಗಾಗಲಿ, ಅವರಿಗೆ ಬಂದಿರತಕ್ಕಂಥ ಸಮಾಚಾರವಾದರೂ ಏನು ? ಎರಡನೇಯವರ ಮುಖಾಂತರ ಬಂದಿರತಕ್ಕಂಥ ಸಮಾಚಾರ. ಮಾನ್ಯ ಸದಸ್ಯರಿಗೆ ಯಾವ ರೀತಿಯ ಗೌರವವಿರುತ್ತದೋ ಅಷ್ಟೇ ಗೌರವ ಅವರಿಗೂ ಇರುತ್ತದೆ. ಅಂಥವರು ಹೇಳಿದ ಮಾತನ್ನು ನಂಬದೆ ಮಂಖ್ಯವಾದ ವಿಚಾರವನ್ನು ಬಿಟ್ಟು ಈರೀತಿ ಪ್ರಸ್ತಾಪ ಮಾಡುತ್ತಿರುವುದು ಸರಿಯಲ್ಲ, ಅಲ್ಲಿ ಕಾರ್ಮಿಕರಲ್ಲಿ ಅಸಮಾಧಾನ ಇದೆ. ಸಮಸ್ಯೆ ಇರುತ್ತದೆ ಅಲ್ಲಿಯೇ ಶುಗರ್ ಫ್ಯಾಕ್ಟರಿಗೆ ಕಬ್ಬಿಲ್ಲ ಅದರ ಬಗ್ಗೆ ಯೋಚನೆ ಮಾಡಬೇಕಾಗಿದೆ ಕಬ್ಬು ಬೆಳೆಯುವ ಬಗ್ಗೆ ಯೋಚನೆ ಮಾಡಬೇಕಾಗಿದೆ. ಅಲ್ಲಿಯ ರೈತರಿಗೆ ನಿಬಾರ್ಡ್‌ನಿಂದಲಾದರೂ ಸಾಲವನ್ನು ಕೊಡಿಸಿ ಮಂಗಳೂರು ನಾನಾಸ್ವರೂ ಬಾವಿಯನ್ನಾದರೂ ತೋಡಿಸಿ ಕಬ್ಬು ಬೆಳೆಯತಕ್ಕಂಥ ವಿಚಾರವನ್ನು ಬಿಟ್ಟುಬಿಟ್ಟು, ಒಬ್ಬ ಮಂತ್ರಿ ತಾವಾಗಿಯೇ ಊಟ ಮಾಡುವುದಕ್ಕೋಸ್ಕರವಾಗಿ ರಾತ್ರಿ ಹೋಗಿದ್ದರೆ, ಅದಕ್ಕೆ ಈರೀತಿಯಾದ ಆಪಾದನೆ ಮಾಡತಕ್ಕಂಥದ್ದು ಸರಿಯಾದುದಲ್ಲ. ಅವರು ಪ್ಯೋಗ್ರಾಮ್ ಹಾಕಿಕೊಂಡು ಹೋಗಿದ್ದರೆ ಆಮಾತು ಬೇರೆ. ಅದೇ ರಸ್ತೆಯಲ್ಲಿ ಹೋಗಬೇಕು, ಅದೇ ರಸ್ತೆಯಲ್ಲಿ ಬರಬೇಕು, ಅವರು ಹೋದದ್ದೆ ಒಂದು ಕಾರಣವೆಂದು ಅದನ್ನು ಬಳಸಿಕೊಂಡು ಚರ್ಚೆ ಮಾಡತಕ್ಕಂಥದ್ದು ಸರಿಯಲ್ಲ. “ನಾವು ನೀವು ಸೇರಿ ಅಲ್ಲಿಯ ಕಾರ್ಮಿಕರ ಸಮಸ್ಯೆ ಏನು ಇದೆ ಅದರ ಬಗ್ಗೆ ವಿಚಾರ ಮಾಡೋಣ. ನೀರು ಇಲ್ಲದಿದ್ದರೆ ನೀರಿನ ವ್ಯವಸ್ಥೆಯನ್ನು ಮಾಡೋಣ” ಇದಲ್ಲ ಬಿಟ್ಟು ಇವತ್ತು ಇಡೀ ಚರ್ಚೆಗೆ ಇಷ್ಟೊಂದು ಮಹತ್ವವನ್ನು ಕೊಟ್ಟು ಚರ್ಚೆ ಮಾಡತಕ್ಕಂಥದ್ದು ಸರಿಯಲ್ಲವೆಂದು ಹೇಳುತ್ತೇನೆ.

ಶ್ರೀ ಪಂಪಾಪತಿ.—ಅವರಿಗೆ ಪರಿಹಾರ ಸಿಕ್ಕಿಲ್ಲ. ಅವರು ಹೇಗೆ ಜೀವನ ಮಾಡಬೇಕು, ರೈತರು ಏನು ದಿವಸಗಳಿಂದ ಉಪವಾಸ ಮಾಡುತ್ತಿದ್ದಾರೆ. ಸಹಕಾರ ಮಂತ್ರಿಗಳು ಪರಿಹಾರವನ್ನು ಕೊಡುವುದರ ಬಗ್ಗೆ ಮಾನ್ಯ ಸಚಿವರು ಏನು ಉತ್ತರ ಹೇಳಲಿಲ್ಲ.

ಉಪಾಧ್ಯಕ್ಷರು.—ಅದರ ಬಗ್ಗೆ ಸಾಕಷ್ಟು ಮಾನ್ಯ ಸಚಿವರು ಉತ್ತರವನ್ನು ಕೊಟ್ಟಿದ್ದಾರೆ. ನಿಲುವಳಿ ಸೂಚನೆಯ ಬಗ್ಗೆ ಇವು ಪ್ರಶ್ನೆಯನ್ನು ಮಾಡಲಿಕ್ಕೆ ಸಾಧ್ಯವಿಲ್ಲ.

ಶ್ರೀ ಪಂಪಾಪತಿ.—ಮಾನ್ಯ ಕಾರ್ಮಿಕ ಸಚಿವರಿಗೆ ಅಲ್ಲಿಯ ಕಾರ್ಮಿಕರ ಬಗ್ಗೆ ಎಲ್ಲಾ ಗೊತ್ತಿದೆ. ಲೇಅಫ್ ಕೊಡಿಸುತ್ತೇವೆಂದು ಹೇಳಿದ್ದಾರೆ.

(ಗೊಂದಲ)

ಉಪಾಧ್ಯಕ್ಷರು.—ಇದರ ಬಗ್ಗೆ ಸಾಕಷ್ಟು ಉತ್ತರವನ್ನು ಕೊಟ್ಟಿದ್ದಾರೆ. ಮೂರು ಜನ ಮಂತ್ರಿಗಳು ಉತ್ತರವನ್ನು ಕೊಟ್ಟಿದ್ದಾರೆ. ತಾವೂ ಕೂಡ ಮಾತನಾಡಿದ್ದೀರಿ.

ಶ್ರೀ ಎಂ. ಎಸ್. ಕೃಷ್ಣನ್.—ಒಂದು ಮಾತನ್ನು ಹೇಳಲೇಬೇಕಾಗಿದೆ. ಮಾನ್ಯ ಮಂತ್ರಿಗಳು ಒಂದೆಡೆ ಮಾತುಗಳನ್ನು ಹೇಳಿದ್ದಾರೆ. ಅವರು ಹೇಳಿದ ಮೇಲೆ ನಾವು ಹೇಳಲೇಬೇಕಾಗಿದೆ. ಅವರ ನಿಲುವು ಏನು ಎನ್ನುವುದನ್ನು ಸ್ಪಷ್ಟವಾಗಿ ಹೇಳಿಲ್ಲ.

(ಗೊಂದಲ)

ಉಪಾಧ್ಯಕ್ಷರು.—ಮಾನ್ಯ ಸಚಿವರು ಹೇಳಬೇಕಾದ್ದನ್ನೆಲ್ಲ ಹೇಳಿದ್ದಾರೆ. ಆದ್ದರಿಂದ ನಾನು ಮುಂದಿನ ವಿಷಯಕ್ಕೆ ಹೋಗುತ್ತೇನೆ.

ಉಪಾಧ್ಯಕ್ಷರು.—ನೀವು ಏನು ಹೇಳಬೇಕೋ ಹೇಳಿದ್ದೀರಿ. ಮತ್ತೆ ಪುನಃ ಏತಕ್ಕೆ ಮಾತನಾಡುತ್ತಿದ್ದೀರಿ ?

ಶ್ರೀ ಕೆ. ವಸಂತ ಬಂಗೇರ.—ಸ್ವಾಮಿ, ನಮಗೆ ಕೊಲೆ ಬೆದರಿಕೆ ಹಾಕುತ್ತಿದ್ದಾರೆ. ಇದನ್ನು ತಾವು ಯಾರಲ್ಲಿ ಹೇಳಿಕೊಳ್ಳಬೇಕು ?

(ಗೊಂದಲ)

ಶ್ರೀ ಪಂಪಾಪತಿ.—ಇವರಿಂದ ನಮ್ಮ ದೇಶ ಉರಿಯುತ್ತಿದೆ. ಆದ್ದರಿಂದ ನಾವು.....

ಶ್ರೀ ಕೆ. ವಸಂತ ಬಂಗೇರ.—ಸ್ವಾಮಿ, ನಮಗೆ ರಕ್ಷಣೆಯನ್ನು ಕೊಡಬೇಕು.

ಶ್ರೀ ಪಂಪಾಪತಿ.—ಮಾನ್ಯ ಉಪಾಧ್ಯಕ್ಷರೆ, ಇದರ ಹಿತಕ್ಕೋಸ್ಕರ ದೇಶ ಹಾಳಾಗುವುದಕ್ಕೆ ನಾವು ಬಿಡುವುದಿಲ್ಲ.

(ಗೊಂದಲ)

ಶ್ರೀ ಕೆ. ವಸಂತ ಬಂಗೇರ.—ಈ ಬಗ್ಗೆ ನಮಗೆ ಸೂಕ್ತ ರಕ್ಷಣೆಯನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತಿದ್ದೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಅವರಿಗೆ ಪೋಲೀಸರನ್ನು ಕಳುಹಿಸಿಕೊಟ್ಟು ರಕ್ಷಣೆ ಕೊಡಿ.

ಗವನ ಸೆಳೆಯುವ ಸೂಚನೆ

ಕರ್ನಾಟಕ ರಾಜ್ಯ ಕೃಷಿ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿನ ಚೆಕ್ಯುಗಳ ಹಣ ಕರ್ನಾಟಕ ಕೇಂದ್ರ ಸಹಕಾರಿ ಬ್ಯಾಂಕಿಗೆ ಸಂದಾಯವಾಗದಿರುವ ಬಗ್ಗೆ

ಶ್ರೀ ಸಿ. ಎಂ. ಉದಾಸಿ (ಹಾನಗಲ್).—ಮಾನ್ಯ ಉಪಾಧ್ಯಕ್ಷರೆ, ಕರ್ನಾಟಕ ರಾಜ್ಯ ಕೃಷಿ ಹಾಗೂ ಗ್ರಾಮೀಣ ಅಭಿವೃದ್ಧಿ ಬ್ಯಾಂಕಿನ ಚೆಕ್ಯುಗಳ ಹಣ ಕರ್ನಾಟಕ ಕೇಂದ್ರ ಸಹಕಾರಿ ಬ್ಯಾಂಕ್‌ಗೆ ಸಂದಾಯವಾಗದಿರುವ ಬಗ್ಗೆ ಮಾನ್ಯ ಸಹಕಾರಿ ಸಂಘದ ಗಮನವನ್ನು ಸೆಳೆಯುತ್ತಿದ್ದೇನೆ.